

অসমৰ একমাত্ৰ হাস্য-ব্যংগ বাৰ্তাণোচনী



কেৱল হাঁহিবৰ বাবে

হাঁহি হাঁহি পঢ়িবৰ বাবে

থাকুটকুট

একত্ৰিংশতিতম বৰ্ষ

৫ম সংখ্যা

এপ্ৰিল, ২০২৫

এই সংখ্যাৰ আকৰ্ষণ



বেবেৰিবাং কবিতা চ'ৰা

মইনাইঁতৰ বকলা

ৰস ৰচনা আৰু ৰগৰ

ব্যঙ্গ গল্প

হাঁহো আহক

থাকুটকুটৰ ৰাশিফল আৰু বহুতো...



ভাকুটকুট

কেৱল হাঁহিবৰ বাবে



হাঁহি হাঁহি পঢ়িবৰ বাবে

ভাকুটকুট প্ৰকাশন গোষ্ঠী-

- মুখ্য উপদেষ্টা - ড॰ উপেন্দ্ৰজিত শৰ্মা, প্ৰাক্তন সম্পাদক, অসম সাহিত্য সভা।
উপদেষ্টা সকল - উমেশ চেতিয়া, মিহিৰ কুমাৰ বৰুৱা, অনন্ত কৃষ্ণ মহন্ত, লোক নাথ গগৈ,
উষা বৰগোহাঁই, নামেশ্বৰ কান্দৰং, যদুমণি গোস্বামী, জহেদ হাজং।
সভাপতি - বিনীতা চৌধুৰী গাৰোদিয়া।
উপ-সভাপতি - দিব্য গগৈ, নীলাম্বৰ দত্ত, ধ্ৰুৱজ্যোতি দাস, লক্ষী প্ৰভা গোগাঁই, কুঞ্জলতা বড়া।
সম্পাদক - কৰবী দেউৰী।
কোষাধ্যক্ষ - ৰিণী তামুলী।
সহঃ সম্পাদক - দিপক ভৰালী।
সদস্য-সদস্যা - অমৃত বুঢ়াগোহাঁই, মণিৰাম বড়া, কনকলতা গগৈ বুঢ়াগোহাঁই, দিগন্ত দেউৰী।

সম্পাদনা সমিতি

- মুখ্য সম্পাদক - বিমল ৰাজখোৱা।
সম্পাদক - লক্ষীপ্ৰভা কাটনী, টংকেশ্বৰ ভৰালী, পুষ্পা চুতীয়া।
প্ৰচাৰ আৰু প্ৰসাৰ সম্পাদক- বীৰেণ কুমাৰ কোঁৱৰ।
প্ৰকাশক : ভাকুটকুট প্ৰকাশন গোষ্ঠী
অংগ সজ্জা : গৌৰাঙ্গ দেউৰী
নক্সা সংগ্ৰাহক : ৰাজীৱ ৰাজখোৱা
অক্ষৰ বিন্যাস : দেৱজ্যোতি দেউৰী (দিগন্ত)

মুদ্ৰণ : মনজিৎ অফছেট প্ৰিণ্টাৰ্চ, ধেমাজি।

মূল্য : ৫০.০০ টকা মাত্ৰ



ভাকুটকুটৰ ভেণ্টিলেটৰেদি



সম্পাদকৰ ভূৰূকা

বিৰোধীৰ ঐক্য ফফৌ ফৌ

বিৰোধীৰ ঐক্য ফফৌ ফৌ। ইফালে গৌ সিফালে গৌ।। ইটিয়ে মাৰিছে লেং। সিটিয়ে কৰিছে কেং কেং।। মাজত সোমাল নাগৰিক মঞ্চ। যেন এইখন থিয়েটাৰ মঞ্চ।। বিধে বিধে বীৰে মাতিল বচন। হৈ গ'ল বিৰোধীৰ ভেটি উচ্ছন।। তৈয়া-ময়া লাগিল ৰণ। মন-মগজু জ্বলে ঘনে-ঘন।। কথা শুনি সবেও নিফাট-ফাট। বিছাৰি ফুৰিছে মিলন এক্সপাৰ্ট।। এলাগিয়ে বুলিছে গৌ গৌ। সিগালিয়ে চিঞৰিছে ভৌ ভৌ।। বিৰোধীৰ ভেটি হ'ল উচ্ছন। চৰকাৰী পক্ষৰ মন প্ৰসন্ন।। থুতৰি তলৰ ডাড়ি মোহাৰি ওলাল এজন পণ্ডিত। হিমুছাৰে তেওঁকো কৰিছে দণ্ডিত।। বিৰোধীৰ ঐক্যৰ দেখিলো লীলা। ভাকুটকুটে বোলে এইসকলৰ নট ঢিলা।। বিৰোধীৰ ঐক্য বুলিলো ফুকফাক্। বজাই আছে এনেই ঢোল-ঢাক।। বাম পানীতে উঠিল টো। বিৰোধী ঐক্য বোলো ফফৌ ফৌ।।



ইতি

চিন্মল হাজৰা

মুখ্য সম্পাদক, ভাকুটকুট



অসমৰ একমাত্ৰ হাস্য-ব্যংগ বাৰ্তালোচনী

বেবেৰিবাং কবিতা চ'ৰা

“নাক” তোমাক জনাওঁ স্বাগতম

শ্রী... মায়া বৰুৱা, ধেমাজি

নাক? ই কি!

ইটো নহয় কাৰোবাৰ তিলফুলীয়া নাক,
আৰু নহয় সুস্বাদু আহাৰৰ
ঘ্ৰাণ লোৱা নাক।

এই নাকৰ নালাগে লাজ,
এই নাক কাটি সতিনীৰ যাত্ৰা
ভঙ্গ কৰিবও নোৱাৰি,
তেতিয়া হ'লে ই কি!

এই নাকৰ আন এটা নাম হ'ল
“যমদূত”।

ই আহিব লাগিছে মৃত্যুদূত হৈ
মহাবিদ্যালয় আৰু বিশ্ববিদ্যালয় সমূহলৈ।
এই মৃত্যুদূতে আগতিয়াকৈ
বহুতো অচিন বেমাৰ বিজাণু পঠিয়াই দিছে
উচ্চ শিক্ষানুষ্ঠান সমূহলৈ।

লগতে পঠিয়াই দিছে দৰৱৰ টোপোলা
আৰু—

শুশ্ৰূষাৰ সম্বলো।

যি জনে পাৰে এই বেমাৰৰ লগত চিনাকী হৈ
শুশ্ৰূষাৰ আৰু দৰৱৰ সু-ব্যৱহাৰ কৰিব
তেওঁক যমদূতে বেহাই দিব।

কিন্তু যি জনে ইয়াক প্ৰতিৰোধ কৰিব নোৱাৰে
তেওঁৰ নিজৰ নাই-নাই-নাই।।

এই বেমাৰৰ বীজাণু বোৰে

আমাৰ মহাবিদ্যালয়কো আঙুৰি ধৰিছেহি
চাৰিওফালৰ পৰা।

এই নাকৰ লগত আমি ইতিমধ্যে
চিনাকী হৈছো,

বেমাৰকো চিনাক্ত কৰিব পাৰিছো,

শুশ্ৰূষাও চলিছে পূৰ্ণ উদ্যমে



আৰু দৰৱৰো সু-ব্যৱহাৰ কৰিব জানিছো।
 আমাৰ বিশ্বাস—
 আমি অতি সোনকালে
 আৰোগ্য হৈ উঠিম।
 এই অচিন ৰোগত আক্ৰান্ত হৈও
 আৰোগ্য হৈ উঠা
 মহাবিদ্যালয় আৰু বিশ্ববিদ্যালয় সমূহক
 নাকৰুপী যমদূতে চাবলৈ আহিব।
 আমাৰ মহাবিদ্যালয়লৈও আহাৰ কথা
 “২০২৪” বৰ্ষৰ মে’ মাহৰ আগে আগে
 হে যমদূত, তোমাক আমি জয় কৰিম।
 সতী বেউলায়ে যি দৰে
 মৃত স্বামীৰ জীৱন ঘূৰাই আনিছিল,
 সেই দৰে আমিও ঘূৰাই আনিম
 আমাৰ মহাবিদ্যালয় জীৱন।
 তোমাক স্বাগতম জনাবলৈ
 আমি সাহসেৰে—
 আৰু বহুতোহেপাহেঁৰে বাট চাই আছে
 হাতত অজস্ৰ ফুলৰ মালা লৈ
 “নাক” আহা—
 তোমাক জনাও স্বাগতম্।।■

(NAAC: National Assessment and Accreditation Council.)

বিহুসুৰীয়া দেশপ্ৰেমমূলক গীত



নদী বান্ধেই ক'ব

১২... মণিৰাম বড়া
 বৰদলনী, ধেমাজি।

জীয়াই থকা
 উপায় আৰু
 আছেনে...
 অসমীয়া
 মৰিম এদিন
 ওপঙি আমি
 পচা কাঠৰ নিচিনা
 নদী বান্ধেই—
 ক'ব আমাক—
 নদী বান্ধেই ক'ব
 প্ৰৱল ভূই কম্প হ'লে—
 অসম হ'জম হ'ব,
 এই কথা—
 হয়তো এদিন
 ইতিহাস হৈ ৰ'ব
 জিলিকি থাকিব
 পাতত—



জিলিকি থাকিব
আমাক—
আমাক বা
কোনে ৰং চাব,
নদী বান্ধেই-
ক'ব আমাক-
অসমৰে—
অসমীয়া—
অ' অসমীয়া—
অসমৰে প্ৰাণ—
নদ-নদী, নৈ-জান
অসমৰে প্ৰাণ—
নদ-নদী, নৈ-জান
শুকালে —
হ'ব মৰুভূমি—
আহিলে বান
নাই পৰিত্ৰাণ!
থাকিবনে বাৰু
আমাৰ আভিমান!
সকলো—
জলতে জাহ যাব
কাৰ ক'ত—
কিনো গতি হ'ব




কোনেনো কাৰ হৈ ক'ব
আমাৰ বা
কোনে ৰং চাব,
উত্তৰ বিচাৰিলেই
আমাক—
নদী বান্ধেই ক'ব
নদী বান্ধেই ক'ব।।
ঠুনুকা—
পৰ্বত পাহাৰ
তেনেই- অসমীয়া
আয়ুস—
হ'বনে যুগমীয়া
নাপায়— উকলিব দিন
কৰিব-সমুদ্ৰতে লীন
কিছুমানে—
সচাঁই- মিছাঁই
ভালে-বেয়াই ক'ব
ভালে-বেয়াই ক'ব
আমাৰ আকৌ
প্ৰজন্মহে
ভুক্ত-ভূগি হ'ব
নদী বান্ধেই ক'ব—
আমাক নদী বান্ধেই ক'ব।। ■



টেকেলী পিঠাৰ বিৱৰ্তন

শ্ৰী...ভাস্কৰ জ্যোতি দাস



ঢাকনি থকা টেকেলী পিঠাটোত
পানী গৰম কৰি,
ভাপ হোৱালৈ পিঠাৰ যোগাৰ
বিছাৰি অনা খৰি।
কেচাঁ চাউলৰ গুড়িখিনিত
লৈ জোখত পানী,
নাৰিকল চুৰুকা আৰু চেনি
লৈ মজাকৈ সানি।
চালনীত চালি এই মিশ্ৰণ
ঢাকনিত বান্ধি লোৱা,
টেকেলীৰ মুখত সিজিবলৈ
ভাপত বহুৱাই থোৱা।
টেকেলী পিঠা নাম যাৰ
আছিল তাহানিতে,
কেটলি পিঠা নাম ল'লে
কেটলিৰ ঢাকনিটো।
যি ঠাইত কেটলিটোক
ডেক্সি বুলিও কয়,
তাত ডেক্সি মুখত দিয়া

নামে জনাজত হয়।
তাৰ পিছত বুদ্ধিয়কে
কুকাৰ এটি আনি,
গিলাচ পিঠা নাম থ'লে
অকন মান গুড়ি সানি।
আজি কালিৰ চেনেহীয়ে
চেকনী এপাত পালে,
চেকনী পিঠা নামটো দি
জ্যোতি লগাই খালে।■

সাঁথৰ-

—কুঞ্জ বড়া, সংগ্ৰাহক

- ক) মাক জুতুলি-পুতুলী পুতেক চোকা টেকেলা?
- খ) এঠেঙীয়া বগলী নিতৌ নাচে গধূলি?
- গ) কি জীৱই উপজিয়েই মাকক খায়?
- ঘ) গছৰ ওপৰত গুটি, গুটিৰ ওপৰত গছ, ই কি
নিলাজচৰ সঁচ?

সাঁথৰৰ উত্তৰ-ক) জলকীয়া, খ) বিছনী, গ) কেকুৰা ঘ) মাটিকঠাল



অসমৰ একমাত্ৰ হাস্য-ব্যংগ বাৰ্তালোচনী

খাই মৰিল নদাই নেখাই মৰিল ভদাই

...বিশ্ব জিত গগৈ

এখন গাঁৱত দুজন বুঢ়া
নদাই আৰু ভদাই

একে গাঁৱৰ জ্ঞাতি যদিও
মকামিলাহে নাই।

এটুপি নধৰিলে পুৱাই
দেহা কঁপে নদাই

ভদাই পিছে কীৰ্তন কৰে

একেবাৰে গোসাঁই।

ভদাই দিয়ে শৰণ-ভজন

মদ পানী নাথায়,

পুৱা-গধূলি নাম কীৰ্তন

আহাৰত ধ্যান নাই।

নদাই আকৌ ডিঙিলৈ গিলে

মদেৰেই মুখ ধুৱে,

অবিচাৰে ভোজন কৰে

জানে সকলোৰে।

এদিন লাগিল ডাঙৰ লেঠা

নদাই ভদাই নাই

জীৱনৰ কায়া ত্যাগ কৰি

ইহঃসংসাৰ বিদায়।

বিদায় বেলাত গুঞ্জন উঠিল

মুখ বাগৰিল প্ৰায়..

খাই মৰিল নদাই বুঢ়া

নাথায় মৰিল ভদাই।■

মই আৰু সপোন কুঁৱৰী

...টুটুমনি বৰা

খজুৰা ব্লক মধ্য ইংৰাজী বিদ্যালয়

মই এদিন আছিলো শুই

বিচনাৰ ওপৰত।

হঠাৎ সপোন কুঁৱৰী আহি

পালেহি মোৰ ওচৰত।

মৰমৰ জালত মই

সপোন কুঁৱৰী ধৰিলো সৰটি।

সপোন কুঁৱৰীয়ে মোক পেলালে

পেলালে গছকি।

মোৰ যেতিয়া উঠিলে খং

সপোন কুঁৱৰী পলাই পত্ৰং

পুণৰ মই পৰিলো শুই

সপোন কুঁৱৰী আহি দিলেহে শুই।

সপোন কুঁৱৰীয়ে বুলিলে মোক

নেদেখাও সপোন আজিৰ পৰা তোক।

মই বোলো নহ'ব নহ'ব

দেখাব লাগিব সপোন।



এই বুলি সপোন কুঁৱৰীক
ধৰিললো গবামাৰি।
খলককৈ পৰিল গালত
কাণতলীয়া চৰ।
মায়ে বোল তই এটা মস্ত
মস্ত “প্ৰেমেশ্বৰ”।■

পাবত গজা

২...পূৰ্বী কাকতি

কঢ়াকান উচ্চ মাধ্যমিক বিদ্যালয়

মই হ'লো এটি পাবত গজা
নামতহে শিক্ষক,
পিছ ফাল দিলেই মই
বহুতেই কৰে ফুচ-ফাছ
মই হেনো বন্ধকেই ভক্ষক।
কিয়নো কয় তেনেকৈ মোক
ভাবিয়েই নাপাওঁ চোন
নিদিয়ে যদি গধুৰ কৰি,
মোৰ জেপ
কেনেকৈ দিম প্ৰশ্ন উত্তৰবোৰ
সিহঁতক,

আপুনিয়েই ভাৱকচোন।
মোৰ হাততেই যদি আছে
প্ৰশ্নৰ গধুৰ গধুৰ টোপোলা
কিয়নো বাৰু মই মোনাটো মোৰ
লৈ ফুৰিম কৰিবলৈ ফোপোলা।
দিলোৱেই যেনিবা দুটামানক,
কেনেকৈ যে কোনে গম পায়
উমান পোৱাই টান।
তাকেই লৈ কিমান যে হৈ চৈ
চাৰিওফালে,
গোটেই সোপাই টনা আজোৰা কৰি মোক
ৰঙা ঘৰৰ আলহি
কৰিহে এৰিলে।
এতিয়া ভাবিছো মোৰ বাবে
ৰঙা ঘৰটিয়েই ভাল,
দুবেলা-দুসাঁজ
আৰামত পাওঁ
নাই একো আহুকাল।
সেয়ে ভবিছো বাহিৰলৈ আৰু
নাযাও মই ওলাই
চোচৰাই মোক নিনিয়ালৈকে
যমৰ টেকেলাই।■



জীয়াতল নৈ

১৯... জহেদ হাজং



কিমান পুৰণি আমাৰ জীয়াতল নৈ?
পাহাৰৰ পৰা নামী অহা কালজয়ী হৈ!
ক'ত যুগৰ পৰা প্ৰৱহিত তুমি?
গণনা কৰিব নোৱাৰো তোমাক আমি!
দক্ষিণৰ দিশে তুমি গতি কৰি,
লগত সংগ কৰিলা সোৱনশিৰি।
সাগৰৰ দিশে তুমি ধাৱমান হৈ,
আমাৰে জীয়াতলনৈ খনি বৈ।
ভৰ বাৰিষাত কালৰূপ ধৰি,
সংসাৰ কৰিলা সপোন তৰি।
ক'ত খাল ক'ত বিল কৰিলা সমান
আছে জানো তোৰ সমান বলীয়ান?
সময়ে সময়ে গতি পথ সলায়,
ঘৰ বাৰী খেতি পথাৰ বুকুত ভৰায়।

পুনৰ সপোন বচো ধ্বংস স্তূপৰ মাজত।
তথাপিও তুমি আমাৰে জীয়াতল
বানে গৰকা ধেমাজি প্ৰচাৰত প্ৰৱল।
আৰুবা ক'ত যুগ চলিব সংহাৰ?
জীয়াতলক ভেটা বান সকলো অসাৰ।
কৌটি কৌটি টকা পানীত গ'ল,
এক শ্ৰেণী মানুহৰ পকেট গৰম হ'ল।
তথাপিও বান সমস্যা সমাধান বাকী,
আটনিৰ ধন লুটি কৰে ফাকি।
কামৰ লোভী নহয়, ধনৰহে লোভী,
দেশৰ প্ৰগতি নহয়, কেৱল ধনৰহে ভোগী।
সুমতি দিয়া প্ৰভু জগতৰ হকে,
সকলোকে সুখে-সন্তোষে ৰাখক ভগৱন্তে।■

সাঁথৰ-

—কুঞ্জ বড়া, সংগ্ৰাহক

- ঙ) ওপৰৰ পৰা পৰিল টেকেলী তাৰ পেটত এশ
ভেকুলী?
চ) ঠাণ্ডত শুৱে গৰমত নাচে, নাচা বন্ধ হ'লেই মৰো
মৰো যেন লাগে?

ছ) খেদিলে নেযায় নেখেদিলে যায়?

সাঁথৰৰ উত্তৰ- ঙ) পকা কঠাল, চ) ফেন, ছ) শামুক।



মই নাই তৰ বকল



মৰমৰ মই নাই ত,

বৈতৰণীপৰীয়া মৰম লবা। এই ঘূৰণীয়া পৃথিৱীত যে কি নঘটিছে তাক তহুই ধৰিব নোৱাৰি। চিৰিয়াৰ গৃহ যুদ্ধ, ৰাচিয়া ইউক্ৰেইনৰ যুদ্ধ, ইজৰাইল সমাচৰ যুদ্ধ, তোমালোকৰ চুবুৰীয়া ৰাষ্ট্ৰ পাকিস্তানত সন্ত্ৰাসবাদীৰ আক্ৰমণ, বাংলা দেশৰ ছাত্ৰ আন্দোলন আৰু তোমাৰ উত্তৰ পূৰ্বাঞ্চলৰ ৰাজ্য মণিপুৰত গোষ্ঠী সংঘৰ্ষ এইবোৰৰ পৰা অহা অগণন আত্মাই আহি আমাৰ যমপুৰ দখল কৰিছেহি। শেষত সেইবোৰ আত্মা-প্ৰেতাত্মাই আমাৰ বৈতৰণীপৰীয়া ৰাইজকো শাস্তিৰে থাকিবলৈ দিয়া নাই। চাৰিওফালে অশান্তিয়েই অশান্তি। এই অশান্তিৰ বাৰ্তা যমৰাজৰো দৃষ্টি গোচৰ কৰা হৈছে। যমৰ দুৱাৰ দলীত আত্মা-প্ৰেতাৰ ভিৰত যমপুৰীতো ন যযৌ-নতস্থৌ হৈছে। পৃথিৱীত বাস কৰা নৰমনিচহঁতৰ কিয় এনেবোৰ উৎপাত বাঢ়িছে। আমি বৈতৰণীপৰীয়াই তলকিব হ'লে পৰা নাই। আমাৰ লুইত পৰীয়া ৰাইজক সতৰ্ক কৰি দিছো যাতে এনে ধৰণৰ পাল্লাত নপৰে। তোমালোক আটায়ে কুঁশলে থাকা। শেষত বৈতৰণীপৰীয়া লেবেলা মৰমেৰে।

ইতি

তোমালোকৰ

গেঙ্কেলা নিছাদেউ

বৈতৰণীপৰীয়া -যমপুৰ।



দেউতা

১২..অনুৰাগ প্ৰতিম ভৰালী
পঞ্চম শ্ৰেণী, এছ এফ এছ স্কুল, ধেমাজি

দেউতা তুমি ক'ত?
তুমি আমাৰ পৰা বহু দূৰত
চোৱা! মা আৰু মই কান্দিছো
তোমাক হেৰুৱাই।
তোমাৰ অবিহনে আমি
আজি বৰ অকলশৰীয়া
হৈ পৰিছো অ' দেউতা
তুমি কিয় আমাক এৰি
গুচি গ'লা অ' দেউতা
তুমি দিয়া মৰমবোৰে বৰকৈ
আমনি কৰিছে অ' দেউতা
এতিয়া মোক দেহা বুলি মাতিবলৈ
এয়া চকলেট এটা আনিছো বুলি কবলৈ
তুমি নাই অ' দেউতা..।■

জীৱন

১২..ৰত্নপাল চুতীয়া, সপ্তম শ্ৰেণী
নলনীপাম মজলীয়া বিদ্যালয়
ধেমাজি।

ৰাতিৰ পিছত ৰাতি
দিনৰ পিছত দিন
গোটেই দিনৰ ভিতৰত থাকো আমি
জোনাকৰ বাটেৰে
যাওঁ আগুৱাই
পুৱাৰ পৰা গধূলিলৈ তিনিসাজ ভাত খাই
জীয়াই থাকো আমি
পুৱা গধূলি দুপৰীয়া আৰু গধূলি
এনেকৈয়েই জীয়াই থাকো আমি
লেখো, পঢ়ো, ওমলো, দৌৰো
চাইকেল চলাই চলাই সময় কটাওঁ।
আৰু সুবিধা পালেই মাৰ লগত
সবাহ, বিয়া ডাঙৰ মিটিঙলৈও যাওঁ
এয়ে আমাৰ জীৱন
সুখ-দুখৰ জীৱন
মায়াৰী জীৱন।■



ভাকুটকুটৰ মহিমা

...পুষ্প চুতীয়া, ধেমাজি

মইনাইঁত, মইনাইঁত ঙ্গ এইফালে আহা
ধেমাজি আৰুভৰনৰ সন্মুখতে নামা
সৌৱা চোৱা পোষ্টাৰ চাইনবৰ্ড
কেনে লাগে মজা-
নামেই যাৰ হেনো
ভাকুটকুট, ভাকুটকুট, ভাকুটকুট; বাবৰেই বাবৰু
হাঁহিয়েই উঠে, কেনেকুৱা নাম ঐ ঈশ্বৰ গোঁসাই
বোলো কোনজন ঈশ্বৰে সৰজা নাম একা
নহয় অ'
ঈশ্বৰে সৰজা নাম নহয়
মানুহ দেৱতাই সৰজা নামহে
মানুহ দেৱতা মানেনো আক কি?
আমাৰ ভাকুটকুট সৰজা মানুহ
মানুহজন ঠিক মানুহেই
অ'তো, মানুহজন মানুহেই
নাম কি তেওঁৰ জানা?
ৰাজখোৱা মানে বিমল ৰাজখোৱা
মানুহ দেৱতা মানে হাঁহিৰ ৰজা
হাঁহি ৰজা মানে হাঁহি মন্ত্ৰী
কাজেই আজি কালি আক ৰজা নাথাকে মন্ত্ৰীহে থাকে
মুঠ কথা; তেওঁ হাঁহি মুখ্যমন্ত্ৰী মহোদয়



অসমৰ একমাত্ৰ হাস্য-ব্যংগ বাৰ্তালোচনী


হা হা –হাঁহিৰ মুখ্যমন্ত্ৰী ছাৰ
চোৱা; আজি-কালি মানুহে হাঁহিবকে নাজানে বাবে
ঢেৰ ঢেৰ বেমাৰ হয়
হাঁহিলেহে মনৰ দুখ, বেজাৰ, বেমাৰ আদি আতঁৰে
আহা আজি তাকে যোগদান কৰোঁগৈ
এইজন হাঁহিৰ মন্ত্ৰীক ভাকুটকুট ৰাজ্যখনত
ভকুটকুট নামৰ ৰাজ্যখনৰ
ৰাজধানীত ভাকুটকুটাই।
মইনাইতঙ্গ আহা আহা। পলম নকৰিবা
সুন্দৰ স্বাস্থ্যৰ বাবে ভকুটকুটৰ এনে প্ৰতিষ্ঠাৰ বাবে
চোৱা নকৰে শতিকাৰ পৰা
এই ৰাজ্য প্ৰতিষ্ঠা কৰিছে হেনো
ভাকুটকুটৰ সতে জড়িত এনেজনক
গুৰিবঠালৈ শ্ৰদ্ধা নিবেদন কৰি
আমিও যোগদান কৰো আহাঁ
'ভাকুটকুট দীৰ্ঘজীৱি হওঁক
এই শ্লোগানেৰে সদলবলে
যোগদান কৰো আহা সৰে
আহা আহা পলম নকৰিবা।।■



অংকণ-

শ্ৰী কল্পজ্যোতি কোঁচ

প্ৰথম শ্ৰেণী, মাদাৰ্চ প্ৰাইদ স্কুল
ধেমাজি।



অংকণ- শ্ৰীমতী গীতিকা কোঁচ

ইউ কে জি, মাদাৰ্চ প্ৰাইদ স্কুল
ধেমাজি।

অংকণ-শ্ৰীবাংগ ভাৰনিক ভৰালী

এল. কে. জি.

এছ এফ এছ স্কুল, ধেমাজি।








অসমৰ একমাত্ৰ হাস্য-ব্যংগ বাৰ্তালোচনী

অংকণ-

শ্ৰীমতী ছায়াশ্ৰী সোনোৰাল
প্ৰথম শ্ৰেণী, মাদাৰ্চ প্ৰাইদ স্কুল
ধেমাজি।



অংকণ- শ্ৰীমতী পিনানশ্ৰী কোঁচ
প্ৰথম শ্ৰেণী,
মাদাৰ্চ প্ৰাইদ স্কুল, ধেমাজি।



অংকণ- শ্ৰী মান্যান ময়ূৰ ভৰালী
প্ৰথম শ্ৰেণী, এছ এফ এছ স্কুল
ধেমাজি।



বাঁবে (দদাই)

২২...দিগন্ত দেউৰী, ধূনাগুৰি

(ক) চিকাৰী

চিকাৰ কৰাত পাকৈত আছিল
আমাৰ বাঁবে,
লাঙি পাতি খোৱাইছিল আনি
গৰৈ, মাগুৰ, কাৰৈ।
চিটিকা পাতি আনিছিল ধৰি
কাম আৰু ঢেকৰ,
কথাবোৰ এতিয়া ভাবিলে সঁচাই
লাগে যেন সাঁতৰ।
বেঁত ভঁৰালত কুচিয়া মাৰি
এটুকুৰা হ'লেও দিয়ে,
ক'ত কিমান কুচিয়া পাই
আগতিয়াকৈ জানে।
গছৰ মূৰাৰ ফাঁকেৰে লগাই কুচিয়া
শিপা বাচি সৰকাই কালি,
মানুহ বেছি হ'লে টলাটো গছকি
চকুত মাৰে ধূলি।
পিছ দিনা গৈ ঘপ্‌কৰে আনে
কোনেও গমকে নাপায়,

এই দৰে বাঁবেয়ে কু-বুদ্ধিৰে
সকলোকে ঠগায়।
চিকাৰ কৰিবলৈ বাঁবেয়ে নিজে
সাজিছিল বন্দুক এটি,
জুইশলাৰ কাঠিৰ খাৰ গুচাই
লৈছিল নলীত খাজি।
এবাৰ হ'ল সাংঘাতিক ঘটনা
বন্দুকে মাৰিলে বেক,
কপৌলৈ বুলি টুৱাই মাৰোতে
মুখ খনিয়েই হৈ গ'ল চেচ (শেষ)।






বান্দৰমূৰা হ'ল আমাৰ বাবৈ
কথাটো দিছিল ফাঁকি,
আঁচল কথাৰ প্ৰমাণ দিলে
ফটা বন্দুকৰ নলী।
এবাৰ বাবৈয়ে মৰা গাহৰিকে
আনিলে ভাৰ কৰি,
বীৰত্ব দেখোৱালে গুলিয়াই মৰা
বনৰীয়া গাহৰি বুলি।
ওচৰ চুবুৰীয়া মিতিৰ-কুটুম
সকলোকে দিলে ভগাই,
আটোমটোকাৰিকৈ পিৰা এটা বান্ধি
ডিব্ৰুগড়লৈ ককায়েকলৈ বুলি দিলে পঠায়।

(খ) বেজালী

বেজৰ নামত আমাৰ বাবৈয়ে
সকলো মন্ত্ৰই জানে,
দূৰ-দূৰণিৰ মানুহে আহি
প্ৰায় ভিৰ কৰে।
নাভিৰ বিষত মিঠাতেলৰ টোপ
মূৰৰ বিষত বিহলঙীৰ কোব,
ককালৰ বিষত মন্ত্ৰমাৰি দিয়ে
দুই-তিনিবাৰ ফুক।
লগে লগে বেমাৰীও ভাল পাই উঠে
বাবৈৰ ভৰিত ধৰে,
জনিমৰাৰ বাবে, কলপাতত বান্ধি
ঔষধ এপালি দিয়ে।



ভালপোৱা সকলে সন্মানৰ শৰাইত
হাঁহ-কুকুৰাও দিয়ে,
এই দৰে বাবৈৰ আশীৰ্বাদত
আমাৰো পেট ভৰে।

(গ) পূজাৰী

সকাম-নিকামৰ ভকত-গুৰু
আছিল গৰখীয়া থানৰ পূজাৰী,
পূজাৰ দিনা আশীৰ্বাদ দিয়ে
দীঘল চুলি কোঁচা মেলি।
হাবিৰ মাজত ডাঙৰীয়া সকাম
ভৰ দুপৰীয়া ভাঙে,
চোকা মিতেৰে ৰঙা কুকুৰাৰ ডিঙি
মন্ত্ৰ মাৰি কাটে।
জল দেৱতাৰ সকাম, নদীৰ পাৰত
পাটি হাঁহেৰে কৰে,
নৌকা বনাই পূজা ভাগি
পানীত উটুৱাই দিয়ে।



(ঘ) সমস্যা

যদিও আছিল আম-কঠাল, বাঁহ
মাটিকঠালে বাৰী ভৰি,
বেছি উদং কৰিলে আমাৰ বাবৈয়ে
এপদ-দুপদ কৰি।
ঠগ বাজি কৰি প্ৰায়ে বাবৈয়ে
দিনবোৰ পাৰ কৰে,
কেতিয়াবা আকৌ কবনোৱাৰাকৈয়ে
বৰ টানত পৰে।
দিনটোত যদি সন্ধিয়াৰ সাজ
আনিব নোৱাৰে গোটাই,
এহেম এহেম কৰি হোন্ধা মাৰি থাকে
দিব নেকি কোনোবাই।
ওচৰতে আছিল আমাৰ ঘৰ
মাৰ কানত পৰে,
কি হ'ল চিকাৰী বুলি ক'লেই
চৰিয়াটি লৈ আহে।
ঠাণ্ডা ভাত, শাক, ভাজি
সকলো দি পঠায়,
এই দৰে পৰিয়ালটিৰ কেতিয়াবা
নিশাৰ পেট ভৰায়।
কেতিয়াবা আকৌ খৰি-কাঠ বেচি
চাউল পাত আনে গোটাই,
চাং ঘৰৰ ধৰণীত কেঁচাডাল ভৰাই
শুকান ডাল টানি উলিয়াই।

(ঙ) বুদ্ধি

বুদ্ধিত পাকৈত আমাৰ বাবৈ
কামত মাৰে ফাঁকি,
ফুঁক-ফাঁক কৰি বস্তু সবকাই
চকুত ধূলি মাৰি।
বহু দিনৰ মূৰত শহুৰবাৰীলৈ যায়
মনে মনে থাকে বহি,
শাহুৱেকৰ আগত মিছাকৈ কয়
পকেট মাৰিলে বুলি।
সঁচা বুলি ভাবি শাহুৱেকে দিয়ে
নতুন কাপোৰ-কানি,
লগতে দিয়ে সাঁচি থোৱা
গাঁঠিৰ ধনখিনি।
তাকে লৈ বাবৈয়ে বুকু ফিন্দাই
ঘৰলৈ আহে ঘূৰি,
কেইবাদিনলৈ মাছে-মাংসই
খায় মৌজ মাৰি।

(চ) মৃত্যু

বয়স যদিও হৈছিল বাবৈৰ
আছিল মাছে-মঙহে খাই,
পুৱা-গধূলি থিপাইৰ চুকত
মদৰ টেকেলীটো পায়।
হৰ্থাৎ এদিন তামোল খাওঁতে
ডিঙিত লাগি ধৰি,
মাত-কথা হেৰাই সকলোকে কন্দুৱাই
বাবৈ থাকিল মৰি। ■



অসমৰ একমাত্ৰ হাস্য-ব্যংগ বাৰ্তালোচনী



ভাকুটকুটৰ ৰাশিফল

ঔমঃ নমোঃ ভগৱতে বাসু দেবায়ঃ ...সুমন পণ্ডিত

ৰাশিফল ২০২৫ বৰ্ষ - তিনিমহীয়া

- মেঘ-(অ, ল)** : এই ৰাশিৰ জাতক জাতিকা সকলৰ বাবে ২০২৫ বৰ্ষটো মাৰ্চ, এপ্ৰিলৰ পৰা কিছু উন্নতিৰ পথ মুকলি হোৱাৰ যুগ। গতিকে ৰাজনীতি কৰাসকলৰ বাবে সোণালী সপোন দেখাৰ যুগ। এই সোণালী সপোন বাস্তৱত পৰিণত কৰিবলৈ হ'লে মাটি-বাৰী বন্ধকত দি হ'লেও কোনো দলৰ টিকট কিনি পঞ্চায়ত নিৰ্বাচন খেলক। বিজয় নিশ্চিত।
- বৃষ-(উ, ব)** : এই ৰাশিৰ জাতকৰ বাবে সকলো সমস্যাৰ সমাধানৰ যুগ। কোনো মহিলাই যদি বিয়া হ'ব পৰা নাই 'জয় শ্ৰীৰাম' বুলি ৫ বাৰ ক'ব। আপোনাৰ দৰা আহি নিজেই ঘৰত উপস্থিত হ'ব।
- মিথুন-(ক, ছ)** : ২০২৫ বৰ্ষত আপোনাৰ বাবে কোনো প্ৰেমিকাই নতুন অফাৰ দিব পাৰে। পৰাপক্ষত গ্ৰহণ নকৰিব। তলি উদং কৰাৰ কৌশল কৰিব পাৰে। সজাগ হৈ থাকক। নহ'লে থকা জনীও হেৰুৱাব পাৰে।
- কৰ্কট-(ড, হ)** : এই ৰাশিৰ জাতক-জাতিকাৰ বাবে বৰ্তমান নিমিলা অংকৰ যুগ চলি থকা দেখা গৈছে। শনি মন্দিৰত ৰাজহাঁহ এজোৰ দান দিলে সকলো অংক মিলোৱাৰ এটা সমাধানৰ পথ সপোনত দেখাব।
- সিংহ-(ম, ট)** : এই বছৰটো আপোনাৰ বাবে বৰ দুৰ্বল বছৰ। গাত শক্তি পাবলৈ হ'লে ৰঙা বটল এৰি গেলাত ধৰিব পাৰে। নিতৌ কেচা হালধিৰ লগত গুৰ মিহলাই খাব, হেৰুৱা শক্তি ঘূৰাই পাব।
- কন্যা-(প, ঠ)** : এই ৰাশিৰ জাতক-জাতিকাৰ বাবে বছৰটোৰ শেষৰ ফালে ফেচবুক, ইনষ্টাগ্ৰামত ইমান দিনে কৰি থকা খেতিৰ ফল ধৰিব পাৰে।



- বৃশ্চিক-(ন, ষ) :** এই বাৰ্ষিক জাতক জাতিকাৰ ডিগ্ৰী অনুসৰি নিজৰ ভৰিত থিয় দিয়াৰ সুযোগ আহিব পাৰে। বেংক একাউণ্টৰ কে ৰাই চি ক্লিয়েৰ কৰি ৰাখিব।
- তুলা-(ব, ত) :** এই বাৰ্ষিক জাতক জাতিকাৰ বছৰটোৰ প্ৰতিটো দিনেই সুখেৰে খাই জীয়াই থাকিব পাৰিব। মংগল, শনি, কেতুৰ চাৰ্ভাৰ ডাউন থকাৰ বাবে আপোনাৰ ওপৰত কোনোধৰণৰ বেয়া প্ৰভাৱ পেলাব নোৱাৰিব।
- ধনু-(ধ, ভ) :** এই বাৰ্ষিক জাতক-জাতিকা সকলৰ বাবে বছৰটো উল্লেখনীয় হ'ব। কৰবাত নহয় কৰবাত আপোনাৰ পাব লগীয়া বকেয়া ধন ভবামতে পাব অথবা মাটিত পুটি থোৱা ধন পাবলৈ সক্ষম হ'ব পাৰে।
- মকৰ-(খ, জ) :** ২০২৫ চনটো আপোনাৰ বাবে ধন গোটেৱাৰ যুগ হিচাপে আৰম্ভ হৈছে। যিকোনো লটাৰি খেলৰ টিকেট ক্ৰয় কৰিবলৈ নাপাহৰিব। কোটি টকা জিকাৰ পূৰ্ণ সম্ভাৱনা আছে। সেয়ে আগতীয়াকৈ ভোজ-ভাতৰ ব্যৱস্থা কৰিব পাৰে।
- কুম্ভ-(গ, শ) :** এই বছৰটো আপোনাৰ বাবে শুভ কাম আৰম্ভ কৰাৰ যুগ। মনত পুহি থোৱা যিকোনো শুভ কাম কৰিব পাৰিব। মাহটোৰ প্ৰথম শনি আৰু শেষৰ শনিবাৰে ওপৰলৈ মুখ কৰি নুশুব, মুখ মেলখাই থাকিলে জেঠি পৰি মুখত সোমাব পাৰে।
- মীন-(দ, চ) :** আপোনাৰ এই বছৰটো বৰ দুমুজাৰ বছৰ। চলা ফুৰাত সাবধান হ'ব। আনে কৰা বেয়া কামৰ প্ৰভাৱ আপোনাৰ ওপৰত পৰি টেনচন বাঢ়িব পাৰে। সমাধানৰ বাট বিচাৰি নিশা টুপনি নহা অৱস্থা ব'ব পাৰে। উপায় হিচাপে ৰঙা বটলৰ সহায় ল'ব পাৰে। আয় ৫ ব্যয় ৫ স্থিতি ০।

তামোলে মেলিলে ডাবি, কোন কালৈ যাবি।

চালত পবিল ফেচা, মোৰ বাৰ্ষিকল মিছা। হা... হা... হা...।



হাস্যৰসাত্মক গল্প

“কাউৰী”

৯...কল্পনা পেণ্ডু, বাম গাঁও প্ৰাঃ বিদ্যালয়

মই এগৰাকী শিক্ষয়িত্ৰী ; ওহো হ'বই নোৱাৰে। শিক্ষক বুলিলে তাহানি আমাক স্কুল কলেজত পঢ়োৱা চাৰ-বাইদেউ সকলৰ মুখ কেইখন চাতকৈ চকুৰ আগত অগা-দেৱা কৰে। আৰে মোৰ মুখখন তেওঁলোকৰ লগত নিমিলে। আলমাৰিটোৰ কাষলৈ গৈ দাপোনত নিজকে খুটিয়াই খুটিয়াই চাওঁ।

আমি হলো বিদ্যালয়খনৰ আঁঠু গৰাকী শিক্ষক (কেৱল মহিলা)। এগৰাকী আহে ৮.০০ বজাত, এগৰাকী এগৰাকীকৈ বিদ্যালয়ত পুৱা উপস্থিত হওঁ মানে দহ বাজিলেই। কথা চলেপু মই জনীয়ে প্ৰতি গৰাকীৰে কাপোৰত চকু ফুৰাও কোনে কি পিন্ধি আহিছে আৰু হেয়াৰ ষ্টাইল। কোনে কোন জোৰ কাপোৰ টাউনৰ কোনখন দোকানৰ পৰা ক্ৰয় কৰিছে; এইটো হেয়াৰ ষ্টাইল কোনখন বিউটি পাৰ্লাৰত কৰিছে। সেই আলোচনাতে ২ ঘণ্টা গ'লেই নহয়।


অহ তাৰ মানে মই জনী কম নহওঁ দেই পাঠক ৰাইজ, কৰ্তৃপক্ষৰ নিৰ্দেশবোৰ ঠিকেই পালন কৰোঁ আমাৰ যে A⁺ পোৱা স্কুল। ঘপক কৰে মনত পেলাই GPS কেমেৰাত আটাইকেইজনীৰ চিকুন মুখকেইখন ক্লাষ্টাৰৰ ৱাট্চ আপ গ্ৰুপত পঠাবলৈ নাপাহৰো কিন্তু (দহ বজাৰ আগত)। তাৰ মাজতে চলে স্কুলৰ কাৰ্য্যালয় ৰুমত সজাই থোৱা আইনাখনত নিজকে চাই চাই কাপোৰ ঠিক কৰাৰ প্ৰতিযোগিতা।

কি অতন্তৰ! শ্ৰেণীয়ে শ্ৰেণীয়ে কাজিয়া—। তাৰ মাজৰে কোনোৱাজনে দৌৰি আহে আপত্তি দিবলৈ-মোৰ খং উঠিয়েই যায় নহয়। কিছু সময় পাছতে চাটকৈ মনত পৰি যায়। টাউনৰ প্ৰাইভেট স্কুল এখনত পঢ়ি থকা মোৰ ৮ বছৰীয়া ল'ৰাটোৰ কথা। এই বিবেক বোলা বস্তুটোৰ ওপৰতে লাজ লাগি যায়। মোৰ চিকুন মুখৰ আঁৰত লুকাই থকা মোৰ কাউৰী ৰূপটো ধৰা পৰাত। ■



শিক্ষক আৰু ছাত্ৰ-ছাত্ৰীৰ প্ৰশ্ন-উত্তৰ

১...যদুমণি গোস্বামী



শিক্ষক : অ' তহঁত আহিলি ?

ছাত্ৰ : আহিলো ছাৰ।

শিক্ষক : ভাত-পানী খাই আহিছ ?

ছাত্ৰ : ভাত কেইটামান খালো ছাৰ পানী খাবলৈ নহ'ল।

শিক্ষক : কিয় পানী নেখালি ?

ছাত্ৰ : পানীৰ পাইপ ফুটিল ছাৰ।

শিক্ষক : হ'ব দে আজি পানী খাব নেলাগে।

ছাত্ৰ : হ'ব ছাৰ।

শিক্ষক : লটকণ, তই ক-চোন ব্যাকৰণ কাক বোলে ?

ছাত্ৰ : বিয়া কৰাওতে যিবোৰ নীতি নিয়ম মানি চলা হয়, তাকে বিয়াকৰণ বোলে ছাৰ।

শিক্ষক : যেনে ?



- ছাত্ৰ : যেনে মানে ছাৰ- চকু টিপ মৰা, ঠেলা ঠেলি কৰা, নুওৱা-ধুওৱা কৰা ইত্যাদি।
- শিক্ষক : গেধেলা, তই ক-চোন ভাৰ কাক বোলে?
- ছাত্ৰ : ভাৰি ভাৰি যেতিয়া মূৰে কাম নকৰা হয় তাকে ভাৰ বোলে ছাৰ। যেনে- মই তোমাক লগ কৰিম বুলি বুলি ভাৰি আহিছিলো, তুমি———।
- শিক্ষক : কণপিটো তই ক-চোন অব্যয় কাক বোলে?
- ছাত্ৰ : যাৰ ব্যয় নাই তাকে অব্যয় বোলে ছাৰ। যেনে- বিয়া-বাৰু নেপাতি ল'ৰা-ছোৱালী নহ'লে ব্যয় ক'ৰ পৰা হ'ব।
- শিক্ষক : পেটুৱা তই ক-চোন সৰ্বনাম পদ কাক বোলে?
- ছাত্ৰ : যি পদে বদনাম আনে তাকে সৰ্বনাম পদ বোলে।
যেনে- শিক্ষক বাচনিত বৰ্ডৰ মেম্বাৰ পদটো।
- শিক্ষক : গেদেং তই ক-চোন অসমীয়া স্ত্ৰী প্ৰত্যয় কাক বোলে?
- ছাত্ৰী : পুৰণি কালত অসমীয়া স্ত্ৰী বিলাকে স্বামীৰ কথাত প্ৰত্যয় মানি চলিছিল তাকে স্ত্ৰী প্ৰত্যয় বোলে। যেনে- হেৰা, সোণজনী- মোৰ অহা দেৰি হ'লে দৰজাখন মাৰি তুমি থাকিবা।
- শিক্ষক : কলিমাই তই ক-চোন সন্ধি কাক বোলে?
- ছাত্ৰী : পুৰুষ আৰু মহিলাৰ মিলনকে সন্ধি বোলে। যেনে মৰম + ইয়াল = মৰমীয়াল।
- শিক্ষক : ভেলেহি তই ক-চোন বহুবচন কাক বোলে?
- ছাত্ৰী : বহু দিনৰ মূৰত লগ পাই কথা-বতৰা পতাকে বহু বচন বোলে ছাৰ। যেনে- তোমাক লগ পাম বুলি ভাৰি আহিছিলো তুমি———।
- শিক্ষক : নিমাতি তই ক-চোন বন্দৰ কাক বোলে?
- ছাত্ৰী : যি ঠাইত বান্দৰবিলাকে বহি কথা পাতে তেনে ঠাইকে বন্দৰ বোলে ছাৰ।
- শিক্ষক : অঘাইটং তই ক-চোন আকবৰ কোন আছিল?
- ছাত্ৰ : বিশ্ব শ্ৰেষ্ঠ ক্ৰিকেট খেলুৱৈ ছাৰ।
- শিক্ষক : নালিয়া তই ক-চোন কনিষ্ঠ কোন আছিল?
- ছাত্ৰ : ভাৰতৰ ৰষ্ট্ৰপতি ছাৰ।



- শিক্ষক : নামকটা তই ক-চোন আলেকজেণ্ডাৰ কোন আছিল?
- ছাত্ৰ : বিখ্যাত অভিনেতা ছাৰ।
- শিক্ষক : কাণ কটা তই ক-চোন মিড দে মিল মানে কি?
- ছাত্ৰ : মেডিকেলৰ ডেথ্ বডিটো ছাৰ।
- শিক্ষক : সোণপাই তই তিনি খন মহাসাগৰৰ নাম ক-চোন।
- ছাত্ৰী : ভাৰত মহাসাগৰ, আটলান্টিক মহাসাগৰ আৰু গুৱাহাটী মহাসাগৰ ছাৰ।
- শিক্ষক : সুৰূপা তই ক-চোন নিমখৰ খেতি ক'ত কৰা হয়?
- ছাত্ৰ : চন্দ্ৰত ছাৰ।
- শিক্ষক : কণবাপু তই ক-চোন ইটা ভাটাৰ বাবে ভূমি আৱণ্টন ক'ত?
- ছাত্ৰ : মঙ্গল গ্ৰহত ছাৰ।
- শিক্ষক : ভূৰূকা তই ক-চোন পৃথিৱী যে ঘূৰণীয়া তাৰ এটা প্ৰমাণ দে।
- ছাত্ৰ : ফুটবলটো ছাৰ।
- শিক্ষক : মন মোহিনী, তই ক'চোন অসমৰ বিধান সভা কেইখন আৰু কি কি?
- ছাত্ৰী : ছ খন ছাৰ। কংগ্ৰেছ, বি. জে. পি., এ. ইউ. ডি. এফ., এ. জি. পি., চি, পি. এম. আৰু জাতীয়তাবাদী ছাৰ।
- শিক্ষক : অই তহঁতৰ মগজুত কি আছে? ছাত্ৰ-ছাত্ৰীসকলে তপৰাই উত্তৰ দিলে ঘিউ আছে ছাৰ। তহঁতক মই ইমান দিনে কি পঢ়াইছো। ছাত্ৰ-ছাত্ৰী- পাঠ্যপুথি ছাৰ। তহঁতে দেখিছো মোৰ চাকৰিটো খাবি। ছাত্ৰ-ছাত্ৰী ইণ্টাৰভিউ নিদিয়াকৈ লোৱা চাকৰি নেকি ছাৰ? তহঁতে কি পঢ়িছ। কিতাপত এইবোৰ আছে নেকি? খালি খালি তহঁতে মোৰ মূৰটো ঘোলা কৰিছ। ছাৰ আমি জেনেৰেল নলেজৰ পৰাই কৈছো। তহঁতে স্কুললৈ আহিব নেলাগে। ছাৰ আমি স্কুললৈ নাহিলে স্কুলখন বন্ধ হৈ যাব। তেতিয়া আপোনাৰ চাকৰিটো কি হ'ব। শিক্ষক- এৰা সেইটোও হয়। চাকৰি নহ'লে যে মোৰ টেনচন, পেঙ্গন, ৰিয়েকচন এইবোৰ। অ' বুদ্ধি এটা পাইছো বুইছ- চাকৰি কৰি থকা অৱস্থাত মৃত্যু হ'লে পৰিয়ালৰ এক কোটি টকা। কথাটো ভাৰি চাওঁদেই পোনহঁত.....।



অসমৰ একমাত্ৰ হাস্য-ব্যংগ বাৰ্তালোচনী

দাঁতৰ ডাক্তৰ

অ...অনন্ত কৃষ্ণ মহন্ত, প্ৰধান শিক্ষক
মূলাগাভৰু উচ্চ মাধ্যমিক বিদ্যালয়

নীলাক্ষীক প্ৰথমে খবৰটো দিলে ৰুমীয়ে। অৰুণোদয় বুক ষ্টলত অভ্যাসবশতঃ ‘দৈনিক জনমভূমি’ কাকতখনত চকু ফুৰাইছিল তাই। অসম চিকিৎসা মহাবিদ্যালয়ৰ চূড়ান্ত এম. বি. বি. এছ. পৰীক্ষাৰ ফলাফল ঘোষণাত চকু পৰিল ৰুমীৰ। উত্তীৰ্ণৰ শাৰীৰ শীৰ্ষস্থানত নীলাক্ষীৰ ককায়েক বৰুণৰ নাম। তাই আনন্দত আত্মহাৰা হ’ল। কাকতখন নিমিষতে কিনি উৰা মাৰি অহাৰ দৰে আহি কলেজ পালেহি ৰুমী। সেই সময়ত কলেজৰ গাৰ্লছ কমন্ ৰুমত বান্ধৱী কেইজনীমানৰ লগত আড্ডাত ব্যস্ত আছিল নীলাক্ষী। ৰুমী পাগলৰ দৰে দৌৰি গৈ নীলাক্ষীৰ ডিঙিত সাৰট মাৰি ধৰি ক’লে- ‘নীলাক্ষী, তই আজিৰ পৰা ডাক্তৰৰ ভনী বনি গ’লি। এইয়া চা পেপাৰত বৰুণদাৰ নাম। তাই এই মাত্ৰ কিনি অনা বাতৰি কাকতখন নীলাক্ষীক আগবঢ়াই দি ক’লে-এতিয়া পঢ়ি চা ভালদৰে। একমাত্ৰ ককায়েক বৰুণৰ কৃতিত্বত নীলাক্ষীৰ দুয়োগালত আনন্দতে অশ্রু বাগৰি আহিল। তাকে দেখি বান্ধৱী ৰাহিদাই চিঞৰি চিঞৰি ক’লে-ঐ, ককায়েক ডাক্তৰ হ’ল। আমাক চাহ-মিঠাই খোৱাব লাগে বুলি ঘাঁৰিয়ালৰ চকুপানী টোকাৰ অভিনয় কৰিব নালাগে থ, বাদ দে, চুতীয়া চাৰৰ ইক্‌নমিকচৰ ক্লাচ। পঢ়াবনো কিটো? মালথাচৰ জনসংখ্যাৰ তত্ত্বই আমুৱাইছে আৰু নিজে পঞ্চাশৰ দেওনা পাৰ কৰিও বিয়া নপতা চুতীয়া চাৰে কি জনসংখ্যাৰ তত্ত্ব বুজাব জনা আছে। ব’ল ব’ল, আটাইকেইজনীয়ে গায়ত্ৰী হোটেললৈ যাওঁ। বহুত দিন পেট ভৰাই পৰঠা খাবলৈ পোৱা নাই। ৰাহিদাৰ লেক্‌চাৰ শুনি নীলাক্ষীয়ে হাঁহি মাৰি ক’লে -ৰাক্ষসীজনী ক’ববাৰ! দেখিম নহয়, কিমাননো খাব পাৰিব হোটেলত। টেটুৰ গুৰি নোপোৱালৈকে তোক খোৱাম আজি ৰ’।

অ’ ডাক্তৰৰ ভনীয়েক হৈছেহে মাথোন। তাইৰ ফিতাহিটো চোৱা। আমি আটাইকেইজনীয়ে বেমাৰী হৈ যেতিয়া ককায়েকৰ চেম্বাৰত সোমাই দিম গৈ তেতিয়াহে তোৰ বেলপুং ডাক্তৰে গম পাই যাব ন? কি কৰ অ’ তই মালবিকা?



ঃ মই হ'লে বেমাৰৰ ভাও ধৰি সদায় অকলশৰেহে সোমামগৈ দেই বৰুণদাৰ চেম্বাৰত। মালবিকাই নীলাক্ষীক জোকাই চাবলৈকে খোচ মাৰি ক'লে কথাষাৰ।

ঃ এৰা পাই, মোৰ অতদিনে হৈ থকা বুকুৰ বিষটোৰ চিকিৎসা কৰিবলৈকে যে অতদিনৰ মূৰত ভাল ডাক্তৰ এজন যে ওলাইছে তাকে ভাবিহে মনটো কিবা ফৰকাল যেন লাগিছে পাই। অৰ্চনাই তেনেকৈ ক'বলৈহে পালে। গোটেইকেইজনীয়ে যেন হাঁহিত ফাটি পৰিল।

ঃ ধেং, নিলাজকেইজনী ক'ৰবাৰ। ৰাস্তাৰ মানুহবোৰে কেনেকৈ চাই গৈছে তহঁতক। পাগলী বুলি নাভাবিলেই হ'ল। স্নাতক চূড়ান্ত বৰ্ষৰ ছাত্ৰী মীনাই অলপ শাসনৰ সুৰত মৃদু ধমক দিলে আটাইকেইজনীকে। কিন্তু মীনাৰ সহপাঠী বীনাই ক'লে- হেৰ, 'চোৱালী দেখিলে লাজত মূৰ ওপৰলৈ নকৰা বৰুণদাৰ চেম্বাৰত আমাৰ দৰে ভৰ যৌৱনা গাভৰু দুজনীমান সোমাই দিলে সেইজনে যে নিৰ্ঘাত চেম্বাৰ এৰি নপলাব তাৰ কি মানে আছে অ'? মুঠতে নীলাক্ষীৰ ককায়েক বৰুণক লৈ কিমানযে আলোচনা নচলিল সেইদিনা সিহঁতৰ মাজত ...।

০০০

মহা কৰাইচ বুলি অঞ্চলটোত খ্যাত ৰসানন্দ গাঁওবুঢ়াক আজি পুৱাৰে পৰা ধৰি ঘৈণীয়েক আৰু জীয়েক নীলাক্ষীয়ে গালিত দকচি আছে। নাপাৰিবনো কয়, গাঁওবুঢ়াৰ একমাত্ৰ ল'ৰা বৰুণে অসম চিকিৎসা মহাবিদ্যালয়ৰ পৰা সুখ্যাতিৰে এম. বি. বি. এছ. পৰীক্ষাত উত্তীৰ্ণ হৈছে। পিছপৰা অঞ্চলটোৰ পৰা সিয়েই প্ৰথমজন ডাক্তৰ। গাঁৱৰ-গিয়াতি, মিটিৰ-কুটুম্বৰ পৰা খবৰৰ উপৰি খবৰ। বৰুণৰ কৃতিত্বত সকলোৱেই আনন্দিত। বৰুণৰ ভনীয়েক নীলাক্ষীয়ে বাপেকক খাতিৰ কৰি আছে মাছে-মঙহে ভালকৈ সকলোকে এসাঁজ খোৱাৰ পাৰিলে ভাল। তাইৰ লগত কলেজত একেলগে পঢ়া কেইবাগৰাকী বান্ধৱীক গায়ত্ৰী হোটেলত আৰু হোটেলত চাহ-মিঠাইৰে দগৰি যোৱাকৈ খুৱালে। পিছে ঘৰত আহিহে সকলো ওলট-পালট। বাপেক ৰসানন্দ গাঁও বুঢ়াই খানা-চানা, পাৰ্টিৰ নামত অযথা খৰচ হোৱাটো মুঠেই পচন্দ নকৰে। গাঁওবুঢ়া আকোৰগোঁজ। কিয় মিছাতে টকা পইচাখিনি অনর্থক খৰচ কৰিব? মাক-জীয়েক দুইজনীয়ে খঙতে মানুহটোক চুই কিলাবলৈহে বাকী থাকিল। অৱশেষত বৰুণৰ সৰু দদায়েক যদু মাষ্টৰৰ মধ্যস্থতাত পৰিয়ালৰ মাজতে যেনিবা চুৰচুৰিয়াকৈ ৰাতিলৈ ভোজ-ভাতৰ ব্যৱস্থা এটা কৰা




হ'ল। ৰাতি ভোজ-ভাত খোৱাৰ অন্তত যদু মাষ্টৰে ডাক্তৰ ভতিজাকক প্ৰশংসাৰে উপচাই পেলালে। 'বৰুণ তোৰ ওপৰত আমাৰ পৰিয়ালৰ লগতে অঞ্চলটোৰ সকলোৰে যথেষ্ট আশা-ভৰসা। পিছে এতিয়া তই কি বিষয়তনো পোষ্ট গেজুৰেট কৰিবলৈ মনস্থ কৰিছ? বৰুণে তাৰ মুখলৈ বৰ আগ্ৰহেৰে চাই থকা মাক, খুৰীয়েক আৰু ভনীয়েক নীলাক্ষীলৈ চাই খুৰাকক উত্তৰ দিলে-খুৰা, সৰুৰে পৰা মই চকুৰ ডাক্তৰ হোৱাৰ সপোন দেখিছিলো। এতিয়া মই ভবামতেই উত্তীৰ্ণ হৈছো যেতিয়া চকু চিকিৎসক....। বৰুণৰ কথাখিনি সম্পূৰ্ণ শেষ হ'বলৈ নাপালেই, গাওঁবুঢ়াই লগে লগেই চান্ধা, অলগদ্ধ ক'ৰবাৰ, ইয়ালৈকে অতগাল টকা-পইচা পানীত পেলাই তোক ডাক্তৰ পঢ়ালো। হেৰৌ মুখ, তই চকুৰ ডাক্তৰ হ'লে এটা পেচেন্ট তোৰ ওচৰলৈ দুবাৰহে আহিব। তই যদি মোৰ কথা শুনিবলৈ বিচাৰিছ তেন্তে তই দাঁতৰ ডাক্তৰ হ। মানুহৰ বত্ৰিশটা দাঁত বুজিলি। তেতিয়া দেখিবি মাহেকত ত্ৰিশ দিনেই তোৰ চেন্সাৰত দাঁতৰ বেমাৰীয়ে ভৰি থাকিব। হা হা, বুকু ফিন্দাই পৰম আত্মসম্ভৃষ্টিৰে কৰাইছ গাওঁবুঢ়াই পুতেকৰ ওপৰত ফটোৱা জাৰি কৰিলে। ■

সাথৰ :

- ক) ওপৰৰ পৰা পৰিল ৰাণী। তাইৰ পেটত এমগ পানী?
- খ) মাক জুটুলি পুতুলী পুতেক বগা দমৰা?
- গ) জলত জন্ম থলত বাস মাকে চুলে সৰ্বনাস?
- ঘ) চাপে চাপে গৈছিলো চাপলিকা চৰাই এটি পালো, তাকে ছমাহলৈকে কাটি-বাছি খালো?
- ঙ) ওপৰৰ পৰা পৰিল লাটুম ধৰি আনি টিকা কাটো।

সাথৰৰ উত্তৰঃ ক) ডাৱ, খ) কোমোৰা, গ) বিজুলি, ঘ) বাঁহগাজ, ঙ) তামোল।

সংগ্ৰাহকঃ কুঞ্জ বড়া



মোক কৰঙাৰ দা নালাগে...মিহিৰ কুমাৰ বৰুৱা

২০২২ বৰ্ষত বেংকৰ চাকৰিৰ পৰা অৱসৰ লোৱাৰ পাছত শ্ৰীমতীক ময়েই প্ৰস্তাৱ এটা দিলো-হেৰা চাকৰি কালত মই ঘৰখনলৈ কি দিলো কি নিদিলো তাক আজি মই হিচাপ কৰিব বিচৰা নাই। কিন্তু চাকৰি শেষ হোৱা মাহটোত মই এনে এটি বস্তু ক্ৰয় কৰিব বিচাৰো যিটো নেকি ক'ৰবাৰ পৰা আহিলে ঘৰখনত সোমালেই দেখা পোৱা যায় আৰু আলহী অতিথি চুবুৰীয়া কোনোবাই আহিলেই যাতে তুমি বুকু ফিন্দাই ক'ব পাৰা এইটো আমাৰ এও ৰিটায়াৰমেণ্টৰ টকাৰে কিনিছে। প্ৰস্তাৱটি পাই শ্ৰীমতীৰ গাত তত্ নাইকিয়া হ'ল। টিভি ল'ব নোৱাৰে-আছে ফ্ৰিজ আছে। ওৱাছিং মেছিন আছে। ছোফা আছে দুটা ছেট। আচলতে অভাৱ একো নাই। তেওঁ চিন্তা কৰি পাৰ পোৱা নাই কি ল'ব। এনেকৈ চাৰিটা দিন পাৰ হৈ গ'ল। অৱশেষত মোৰ প্ৰস্তাৱটিৰ কথা চিলঙত থকা মোৰ জী-জোঁৱাইক ফোন কৰি জনালে। পিছদিনাই সিহঁত দুয়ো আহি শ্ৰীমতীৰ লগত ৰুদ্ধদ্বাৰ বৈঠকত বহিল। মোক বাজেটৰ কথা সুধিলে। মেক্সিমাম চিক্সটি ঠাউজেণ্ড বুলি কোৱাৰ লগে লগে সিহঁতে সমস্বৰে কৈ উঠিল- হৈ যাব। বুজিলো তাৰ মানে তেওঁলোকে ইতিমধ্যে কি বস্তু কিনিব সিদ্ধান্ত লৈ পেলালে। মোক একো জানিবলৈ নিদিলে। কিন্তু শ্ৰীমতীৰ এটা ফোন কলৰ পৰাই মই গম পাই গ'লো- - তেওঁলোকৰ সিদ্ধান্তৰ কথা। আমাৰ ঘৰত কাম কৰিবলৈ আহা বাই এজনীলৈ শ্ৰীমতীৰ ফোন এটা আনি দিবৰ মন। ঐ নৱমী, আমাৰ ঘৰত থকা পুৰণি ফ্ৰিজটো কোনোবাই কিনিব নেকি সুধিবিছোন। কম দামতে দিম। গড্ৰেজ কোম্পানীৰ। বুজিলো তেওঁলোকে মোৰ প্ৰস্তাৱ গ্ৰহণ কৰিলে আৰু ঘৰখনলৈ নতুন ফ্ৰিজ এটা আনিব।

অকনো পলম নকৰি তেওঁলোক তিনিও বজাৰলৈ ওলাই গ'ল। কিবা উল্টা-পুল্টা কৰো বুলি মোক নিনিলে। প্ৰায় তিনি ঘণ্টা পিছত এখন অট'ভানৰ ড্ৰাইভাৰে প্ৰকাণ্ড ফ্ৰিজ এটা লৈ আহি কলিংবেল টিপিলে। লগত এজন লেবাৰ। তেওঁলোকে মোক ক'লে মালিকনী



বাইদেৱে এই ফ্ৰিজটো কিনি দি পঠাইছে আৰু আপোনাক চহী কৰি পেমেণ্টটো দি ডেলিভাৰী ল'ব কৈছে। হয়, কিনো চাও দিয়াছোন কাগজখন.....। হে হৰি! বিল চেংশ্যন কৰিছিলো ষাঠি হেজাৰ! বিল হ'ল নব্বৈ হেজাৰ। ড্ৰাইভাৰ, লেবাৰ দুজনকে উধাই-মুধাই গালি দিলো। ঐ, তহঁতে মোৰ ঘৰৰ ভিতৰখন চা'গৈছোন- ক'ত ৰাখিবি এই বৃহৎ আকাৰৰ ফ্ৰিজটো। সাতফুট মান ওখ, তিনিফুট বহল। ফিটিং কৰোঁতে কাৰেণ্টৰ নতুন বৰ্ড বহুৱাব লাগিব। তাতেও তিনি-চাৰি হেজাৰ।

কেইদিনমান আগতে শ্ৰীমতীক চুবুৰীয়া এগৰাকীয়ে ফুচফুচাই কোৱা শুনিছিলো- ঐ বৰুৱানী, ভালকৈ থাকিবি ৰিটায়াৰ মানুহবোৰ অলপতে থিংখিঙিয়া হৈ যায়। মোৰ ফ্ৰিজ কিনাৰ সেই সময়ছোৱাতেই এজনী কলিতানীয়ে নিজৰ মানুহজনক কাটি টুকুৰা-টুকুৰ কৰি কিছুদিন ফ্ৰিজত ভৰাই ৰাখিছিল। সেই বাতৰিবিলাক শ্ৰীমতীয়ে বৰ মনোযোগেৰে চাইছিল। ঘৰখনলৈ নতুনকৈ অনা ফ্ৰিজটো দেখি মোৰ সন্দেহ হ'ল- নিশ্চয় কিবা এটা মতলব আছে। ষ্টেচনেৰী দোকান, গেলামাল দোকান, ধাৱা-হোটেল ক'তো মই ইমান ডাঙৰ ফ্ৰিজ দেখা নাই। সেইজনীয়ে এজনৰহে হাড়-মূৰ ভৰাইছিল, আমাৰটোত মোৰ নিচিনা চাৰিজনৰ হাড়-মূৰ সোমাব। মই নিশ্চিত হ'লো -মোক বশ কৰা যন্ত্ৰ এটা আনি ঘৰখনত প্ৰতিষ্ঠা কৰিলে।

ফ্ৰিজ ডেলিভাৰী দি যোৱাৰ পাছত শ্ৰীমতী আহি ঘৰ সোমাল। মোৰ ফালৰ পৰা প্ৰশ্ন কৰা হ'ল-ঘৰখনত প্ৰাণী থাকো দুটা- এই বৃহৎ আকাৰৰ ফ্ৰিজটো কিনাৰ কি প্ৰয়োজন আছিল? শ্ৰীমতীৰ উত্তৰ শুনি মোৰ ধাৰণাই শুদ্ধ বুলি প্ৰমাণিত হ'ল। তেওঁৰ উত্তৰ আছিল- ফ্ৰিজটো দেখিছেই নহয়- দুটা ভাগ আছে। তাৰে তলৰ ভাগটো আপোনাৰ। মানে? কিবা উল্টা-পুল্টা কৰিলে হাড়-মূৰ কাটি তাতে ভৰাই থম। সেয়ে এতিয়া মই ঘৰখনত থাকিলে শান্ত-শিষ্ট হৈ সৰু ল'ৰাৰ দৰে থাকো। ওজৰ-আপত্তি একো নকৰো। ইয়াকে কয় খাল খান্দি ঘৰিয়াল চপোৱা বুলি।

কেইদিনমান পিছৰ ঘটনা। সাহিত্য সভাৰ মিটিঙলৈ বুলি যোৰহাটলৈ গৈছিলো। কৰঙাৰ সাহিত্য সেৱক এজনক লগ পাই কৰঙাৰ বিখ্যাত দা'ৰ কথা উলিয়ালো। পৰৱৰ্তী মিটিঙত যাওঁতে আপোনাৰ বাবে কৰঙাৰ দা এখন লৈ যাম নেকি? ভদ্ৰলোকে মোক সুধিলে। ময়ো ক'লো- হ'ব লৈ যাব- যি পইচা লাগে মই দি দিম। কথা মতে কাম। এইবাৰ দদৰাত



অনুষ্ঠিত কাৰ্যনিৰ্বাহক সভালৈ আহোঁতে তেওঁ সটাই মোৰ বাবে দা এখন লৈ আহিছিল। কৰঙাৰ দা। অকলশৰীয়াকৈ মাতি নি এঠাইত তেওঁৰ বেগৰ পৰা উলিয়াই দা খন দেখুৱালে। নগা দাৰ দৰে আহল-বহল আৰু ডেৰফুটমান দীঘল। দা খন দেখিয়েই ভয় লাগি গ'ল। মই ক'লো বুলিয়েই তেওঁ বাৰু আনিব লাগেনে- এই বৃহৎ আকাৰৰ দা খন! মনতে ভাবিলো- ইতিমধ্যে এটা ফ্ৰিজ উপহাৰ দি যি ভুল কৰিলো তাৰ বাবে প্ৰতি পদে পদে পস্তাই আছে। এতিয়া যদি এই ডেৰফুট দীঘল মেছি দা খন লৈ গৈ মানুহজনীক উপহাৰ দিবলৈ হয় তেনে হ'লে সেইখনেৰে মোক টুকুৰা-টুকুৰ কৰিবলৈ অস্ত্ৰ যোগান ধৰাৰ লেখিয়াহে হ'ব। টি-ভিত দেখা মতে কলিতানীয়ে ব্যৱহাৰ কৰা দা খনোচোন সাইলাখ এইখনৰ দৰেই আছিল। মানুহজনে দেখুৱাই দিয়া দা খন হাতেৰে স্পৰ্শ নকৰি অতি বিনম্ৰতাৰে তেওঁক ক'লো- দাদা, কৰঙাৰ দা মোক নালাগে, যদি পাৰে পাঠশালা অধিবেশনলৈ আহোঁতে মোলৈ সৰু চাইজৰ কৰঙাৰ কটাৰী এখনকে লৈ আহিব। চব্জি কাটিব পাৰিলেই হ'ল। ■

ঃঃ কৌতুক :: ...নীতিশ নন্দী, ধেমাজি। ৯৮৬৪৭৯২০৪৩

এগৰাকী বুঢ়ী মানুহে বেমাৰ দেখাবলৈ এজন ডাক্তৰৰ ওচৰলৈ গ'ল।

ডাক্তৰ : তোমাৰ নাম কি?

বুঢ়ী : আগতে গোঁৰী বুলি মাতিছিল। এতিয়া বুঢ়ী বুলি মাতে।

ডাক্তৰ : তোমাৰ বয়স কিমান?

বুঢ়ী : সম্ভৱ বছৰ।

ডাক্তৰ : ভালকে কোৱা। NRC ৰ কথা আছে নিমিলিলে অসুবিধা হ'ব পাৰে।

বুঢ়ী : পইসন্তৰ বছৰ হ'ব।

ডাক্তৰ : ঔষধৰ কথা, বয়সৰ লগত নিমিলিলে ঔষধে কাম নকৰিব।

বুঢ়ী : আশী বছৰ হ'ব।

ডাক্তৰ : ভালকে চিন্তা কৰি কোৱা। বয়স ঔষধৰ লগত নিমিলিলে মৰিও যাব পাৰা।

বুঢ়ী : মা-কালিৰ শপত মৰিলেও মৰিম, তিয়াশী বছৰতকৈ এদিনো নকমাও। ■



“বিধান”

১২...দুৰ্গাধৰ দিহিঙ্গীয়া

জপনাখনৰ শলখাডাল খুলিয়েই মহেনে বধু মণ্ডলক বাবান্দাতে বহি থকা দেখি মাত লগালে— “খুড়া বহিছে।”

....কিমাননো অকলে ঘৰৰ ভিতৰতে সোমাই নেথাকে। পূজা চাবলৈকে যাওঁ বলক-কথাখিনি কৈ কৈ মহেন আহি বাবান্দাত উঠিল। বধু মণ্ডলে চকী এখনলৈ আঙুলিয়াই দি বহিবলৈ ক'লে। মহেন বহাৰ পিছত বধু মণ্ডলে দীঘল ভূমুনিয়াহ এটা মাৰি ক'লে- নবহিনো কি কৰিবি বোপাই, আমাৰ এতিয়া বহাৰ বাহিৰে কিবা কাম আছে জানো?

এহ কিমো কয় খুড়া। আগতে চৰকাৰী কামৰ বান্ধোনত আছিল বুলি বাইজৰ কাম কৰিবলৈ সময় দিব নোৱাৰিছিল। অৱসৰ লোৱাৰ পিছত এতিয়া আপোনাৰ হাতত অজস্ৰ সময়। কৰো বুলিলে আপুনি কৰিব পৰা কাম এতিয়াও ঢেব আছে। ইমান স্বাস্থ্যৱান মানুহজনে কাম-বন নকৰি এনেয়ে ঘৰত বহি কি কৰিব। ঘৰত বহি শুই থাকিলে গা-মন গধুৰ হ'ব। তাকে নকৰি ইফালে সিফালে ওলাই গ'লে দুজনক লগ পাব, কথা-বতৰা পাতিব। মনটো ফৰকাল হ'ব। বলক আজি ময়ে আপোনাক পূজা চাবলৈ লৈ যাওঁ।

“নাই নাই পূজা-চুজা একো চাবলৈ যাব নোৱাৰে”- এক প্ৰকাৰ দৌৰি অহাৰ দৰে উগ্ৰৰূপ ধাৰণ কৰি গুন্দা খুড়ীয়ে মহেনৰ কথাত বাধা দিলে। চাদবৰ আঁচলটো ককালত ভালদৰে খুচি গিৰিয়েকক উদ্দেশ্য ক'লে-- “কোনো কলৈকো যাব নোৱাৰে। ঘৰৰ মানুহ ঘৰতে থাকক। ভাতৰ সময়ত ভাত পানীৰ সময়ত পানী-- সকলো যোগাৰ দিছে। বাহিৰলৈ ওলাই যোৱাৰ কোনো দৰকাৰ নাই। ইমানেই আঁটিছে। বাহিৰলৈ ওলাই গৈ বেমাৰ এসোপা চপাই আনিব নেলাগে।”

খুড়ী বেমাৰ এসোপা বঢ়াই লোৱাৰ কথা ক'লে যে? ইমান সুন্দৰ স্বাস্থ্যপাতিৰ মানুহজনৰ আকৌ কি বেমাৰ ওলাল!

অ' মোৰ সোণামুৱাটো। তই তেনেহ'লে সেইবোৰৰ ফুটকে নেপাৰ! খুড়াক



দেখিছেহে এনেকুৱা। ৰোগে ধৰি ভিতৰখন ফোপোলা কৰিলে। কিমান চিকিৎসা, কিমান আপডাল কৰাতহে এইটো চেহেৰাত আছে। অমুকী নথকা হ'লে তেওঁ কাহানিবাতে সিপুৰীলৈ গতি ললেহেঁতেন!

থকহে, ইমান গহীননে খুড়ী!

তেনেকৈ নকৈ কি বুলিনো কৰি বোপাই। খুড়াৰ গাত ঘাই কেইটাই লগিছে। চুগাৰ-প্ৰেচাৰ দুয়োটাই। আজি পাঁচ-ছয় বছৰে বেমাৰ বাতিব পাৰিছোহে ইমান ডাক্তৰ প্ৰফেচৰক দেখুৱাইছো। একো গুণ ধৰা নাই। তেওঁৰ প্ৰেচাৰ ডেবশৰ তললৈ নেনামেই। চুগাৰটো এথোপ চ'ৰা। সদায়ে দুশৰ আশে পাশে থাকে। এতিয়া যদি তোৰ লগত বজাৰলৈ ওলাই যায় গধুলিৰ ভাতসাজ খাবি আৰু বোপাই। কাৰো হকাবধা নেপাই মুখৰ লোভত দিব খাই জেলেপী এসোপামান। গধুলিলৈ ধৰধৰ-মাৰমাৰ লগাই ডাক্তৰৰ ঘৰ পোৱাবগৈ। গতিকে তেনেকুৱা হোৱাতকৈ চকুৰ আগত ঘৰতে বহি থাকক। লাগিলে বহি বহি তিনি মূৰীয়াকে হওক।

এ' হয়নেকি খুড়ী। মই আক তেনেকুৱা বুলি নেজানো নহয়। পিছে খুড়াক ভাল ডাক্তৰৰ ওচৰত দেখুৱাইছে নে নাই। ভাল ডাক্তৰক দেখুৱালে এইবোৰ বেমাৰ ভাল হৈ যাব। চিন্তা কৰিবলগীয়া বিশেষ একো নাই।

তই কৈছেহে নে বোপাই। আজি পাঁচ-ছয় বছৰে কিমান ডাক্তৰ প্ৰফেচৰক দেখুৱালো তাৰ হিচাপ নাই। অকল ডাক্তৰী চিকিৎসাই নহয়, বেজ কৰিৰাজৰ পৰাও অনেক দৰৱপাতি আনি খুৱাইছো- মঙ্গলতিৰ ওচৰত গৈ চোৱা-চিতা কৰি অনেক কাম-সকাম কৰিছো। নাই তেওঁৰ বেমাৰ নিজৰ খুটিৰ পৰা অলপো লৰচৰ হোৱা নাই। এই মানুহটোক লৈ মোৰ আৰু উপায় নোহোৱা হৈছে।

খুড়ী, মই এষাৰ কৈ চাওঁ নেকি?

এষাৰহে নেলাগে-দহাৰো ক'ব পাৰিবি। পিছে বোপাই সকলো মিছা। যিমনে যিমান দিহা দিলে সকলো কৰি চালো। সকলোৰে দিহা পৰামৰ্শ মানি লৈ নোযোৱালৈ গ'লো, নকৰাটো কৰিলো। লাভৰ ঘৰত ধনগালহে পানীত পেলালো।

এহ, খুড়ী নকওঁৱেই তেনেহ'লে।

তইনো একো নোকোৱাকৈ কয় যাবি। ক'ব বিচৰাটো কৈ পেলা।

খুড়ী মই যিটো দিহা দিম তাৰ বাবে কলৈকো যাবও নেলাগে আৰু বেমাৰৰ নামত




ধন এগাল ভাঙিবও নেলাগে। সকলো কাম ঘৰৰ চাৰিসীমাৰ ভিতৰতে হ'ব।

এগাল ভাঙিবও নেলাগে। সকলো কাম ঘৰৰ চাৰিসীমাৰ ভিতৰতে হ'ব। কেৱল
দিহা মতে এমাহমান নিয়মখিনি পালন কৰিলেই হ'ব।

মোৰ সোণামোৱাটো, কচোন বাৰু তোৰ দিহাটো শুনো।

মানে খুড়ী এই দিহাটো পালন কৰি হাই প্ৰেচাৰ থকা বহুত ৰোগীয়ে আৰোগ্য লাভ
কৰিছে। বৰ প্ৰমাণিক। দিহানো কিটো- খুড়াই পুৱা-গধূলি নিয়মীয়াকৈ তেওঁৰ হাতখনে গৰুৰ
গাটো মোহাৰি দিব লাগিব। নিজ হাতেৰে নিতৌ গোহালিৰ গোবৰ-জাবৰ চাফা কৰিব লাগিব।
আৰু এমাহ মান খুড়াই গোহালিতে বিচনাখন তৰি লব লাগিব। এই নিয়ম কেইটা পালন
কৰিবলৈ খুড়াই কলৈকো যাবও নেলাগে-ধন এগাল ভাঙিবও নেলাগে। এইটো দিহা মোৰ
বুলি নেভাবিব আক'। খোদ ৰজাঘৰীয়া মানুহে দিয়া দিহা। ৰজাঘৰীয়া মানুহে দিয়া দিহা
স্বয়ং ভগৱানেও যে নুই কৰিব নোৱাৰে সেই কথা জানো মই আপোনাক বুজাই ক'ব লাগিব-
এই বুলি মইনে গুন্দা খুড়ীৰ প্ৰতিক্ৰিয়া চাবলৈ বুলি উদগ্ৰীব হৈ ৰ'ল। ■





নিশ্চুপ

২...ভাস্কৰ জ্যোতি দাস

মই দুৰ্দান্ত মদাহী বুলি কোনেও নাজানে। আনকি মোৰ পত্নীয়েও। ইমান মদ খাওঁ, ইমানেই মদ খাওঁ যে, তথাপি নিচা নালাগে আৰু ঘৃণাষ্কৰেও কাকো গম পাবও নিদিওঁ। কালিৰ কাহিনী কওঁ শুনক, কামৰ পৰা আহিয়ে মাইনাজনীহেন চেনেহী বটলটো ঠেঙাৰ জেপত ভৰাই আনিছে। লাহেকৈ ঘৰত সোমাই সেইটো বিছনাৰ তুলিৰ তলত ৰাখিলো। পত্নী সুমতিয়ে আহি পোৱাৰ লগে লগে হাত-মুখ ধুৱলৈ আদৰতে পানী এবটল সদায় দিয়ে। তাৰেই সুবিধা লওঁ। তাই পাকঘৰত গৈ আলু চেলাবলৈ আৰম্ভ কৰিছে। গৰম গৰম আলু ভাজিৰে মোক ভাত দিব। স্বকৈছৰ পৰা পৰা কাঁচৰ গিলাছ এটি লৈ টপ্ কৰে এটোক ডিঙিত পেলাই দিলো। কোনেও গম নাপালে। পাকঘৰলৈ আহি চালো, সুমতিয়ে তেতিয়াও আলু চেলাই আছে। দেৱালত আঁৰি থোৱা আইতাৰ ছবিখনে কেৱল মোলৈ চাই আছে। সুৰসুৰকৈ আহি টপককৈ আৰু এটোক। মই কোৱাৰ লেখীয়া নিচাহৰ কোনো প্ৰভাৱেই নাই। সুমতিৰ আলু চেলোৱা হৈছে। এতিয়া কাটিব। আইতাই ফটো ফ্রেমটোৰ ভিতৰতে নিৰৱ-নিথৰ হৈ আছে। সাউতকৈ আহি কাঁচৰ গিলাচৰ পেটতো ভৰাই আকৌ এটোক গলাধকৰণ কৰিলো। সুমতিয়ে আলু কাটিয়ে আছে। আইতাই নিৰবে সকলো চাই আছে। মোৰ কাৰু-কাৰ্য কোনেও গম পোৱা নাই। আনকি মোৰ ওপৰতো কোনো প্ৰভাৱ নাই। এইবাৰ লাহেকৈ আহি কাঁচৰ কেৰাহীটোত আৰু এটোক ডাঠকৈ বাকি ল'লো। আইতাই ফটোখনতে মিচিকি হাঁহিছে। কেৰেপ নকৰি এবাৰতে গলাধকৰণ কৰিলো। এইবাৰো কোনেও একো গম নাপালে। মনে মনে পাকঘৰলৈ আহি চালো। আইতাই গিলাচটোত আলু ভাজি আছে। সুমতিয়ে কোনেও গম নোপোৱাকৈ কেৰাহীৰ পৰা ফটো ফ্রেমটোত মদ বাকি পানী মিহলি কৰি ঢোকে ঢোকে খাইছে। ফটো ফ্রেমটোত মই নিৰৱে নিমাতো ওলমি আছে। মোৰ অলপো নিচাহেই লগা নাই। ■



ঃ মোৰ ক্ষেত্ৰত এনে হৈছিল ::

(১) ...টংকেশ্বৰ ভৰালী, ধেমাজি

যি সময়ৰ কথা পাঠককসকলক কম বুলি উপস্থাপন কৰিবলৈ কলম ধৰিলো—সেই সময়ত ধেমাজি জিলা বহু পিছ পৰা ঠাই বুলিয়েই ক’ব লাগিব। বাট-পথবোৰ অতি ঠেক আছিল। পথৰ ওপৰত সৰু গুটি শিলৰ চামনি, ধূলি-বালিৰে ঠিক বালি বুলি ক’ব পৰা নাযায়, ধূলি বুলি ক’লেই প্ৰকৃততে শুদ্ধ কোৱা হ’ব। হয়-মূল ঘাই পথটোৰ কথাই কৈছোঁ। আলি দুয়ো পাৰে নল-খাগৰিৰ বালি বনেৰে ওপচা। তেতিয়া বৰ্তমানৰ চাৰিআলি, তিনিআলিৰ কোণত আৰু গোসাঁই গাঁৱৰ এতিয়া যি ঠাইত এম. ভি. স্কুল এতিয়াও আছে, ধেমাজিৰ এই তিনি ঠাইতে দুই এখন চাহ আৰু পান-তামোলৰ দোকান, এখনকৈ গেলামালৰ দোকান আছিল। অলশ্যে গোসাঁই গাঁৱৰ এম. ভি. স্কুল হৈ এই অঞ্চলটোতে ধেমাজিৰ চেণ্টাৰ জেগা আছিল। কিয়নো ইয়াতে পুলিচ থানা, বৰ্তমান ধেমাজি নগৰৰ মাজ মজিয়াত স্থাপিত হাস্পাতাল (Dispensary) খনো গোঁহাই গাঁৱৰ এই স্থানতে আছিল। চুলি কটা চেলুনৰ নামত এতিয়াৰ নগৰ চাৰিআলিস্থিত ইনণ্ডেন গেছ এজেন্সি সমিপৰ টোলাৰাম নামৰ এজন বিহাৰী লোকৰ চাহ হোটেলৰ সন্মুখতে এজোপা ডাঙৰ ঝাঁঠাল গছৰ তলতে এখন আৰু আনখন চেলুন দোকান বৰপাতৰিয়া গাঁৱৰ আজি কেইটামান বছৰ আগলৈকে অস্তিত্ব ৰাখি থকা আলিৰ প্ৰায় মাজতে বুলি ক’লেও হয়তো ভুল নহ’ব; তেলিয়া পৰিয়ালৰ হনুমান মন্দিৰ নিচেই গাতে লাগি থকা চেলুন খন। সেই সময়ত চেলুন নামটো নেজানিছিলো। আমি চুলি কটা মানুহ বা চুলি কটা মিস্ত্ৰী বুলিয়ে জানিছিলো আৰু সকলোৰে মুখত চুলি কটা দোকান বুলিয়েই কোৱা শুনিছিলো। বাৰু যিয়ে নহওক—ধেমাজিৰ তেতিয়া আগৰণুৱা বোলা পৰিয়ালৰ মানুহবোৰেহে চুলি, দাড়ি কটা এই কৰ্মভাগী এই দুখন চেলুনতেই কৰিছিল। বাদ-বাকী গাঁৱলীয়া গঞা, হালোৱা, দিন হাজিৰা কৰা ল’ৰা-বুঢ়া সকলোৱে গাঁৱৰ দুই এজন চুলি কটিয়া ব্যক্তিয়ে কাটি দিয়া



চুলিতে সজ্জ্বল থাকিব লগীয়া হৈছিল। ময়ো এবাৰ পৰিয়ালৰ বৰদেউতাৰ ল'ৰা-দাদা এজনে মোৰ চুলিখিনি জখলা খলপিয়াকৈ কাটি দিয়াত এমাহ বিশদিন পঢ়া শালিলৈকে যোৱা এৰিছিলো। তেতিয়া মই এলপি স্কুলত পঢ়ি আছিলো। তেতিয়া প্ৰাথমিক সামৰি ধেমাজি হাই স্কুলত নাম ভৰ্তি কৰি প্ৰায় মাহ চেৰেক যোৱাত জানিব পাৰিছিলো যে চতুৰ্থ, পঞ্চম শ্ৰেণীৰ ছাত্ৰ সকলৰ 'মৌনেন শিতলম্' প্ৰতিযোগিতা চলিছিল। প্ৰতিযোগিতাতো হ'ল এনে ধৰণৰ -মানে-নিজকে হেণ্ডচম্ কৰি চেলুনত চুলি কাটি সহপাঠী চকুত ফিটাই মৰা স্বভাৱ এটা প্ৰায় প্ৰতিজনৰে কম বেছি পৰিমাণে অন্তৰত পুহনীয়া বুলি বুজি পাইছিলো। এৰা অ' মিছা ক'লে কি হ'ব। পিছে ফিটাই বৰ্ণ যুগলৰ তাগিদাতে হেও হৈ কঠাল তলৰ চেলুন খনিলে চুলিকোচা কলম কটাবলৈ গ'লো। গৈ দেখিলো চেলুনত গ্ৰাহকৰ সৰু হ'লেও ভিৰ লাগি আছে। এজনীয়া মিস্ত্ৰীয়ে একান্ত মনে নিজ কৰ্মত ব্যস্ত। মনতে হিচাপ কৰিলো। কটি থকাজন এৰি চাৰিজন অপেক্ষাৰত। মই সৰু নেওতা ঘৰৰ পাঁচ অংকতহে পৰিলো। যেই নহওক আছিলো যেতিয়া বৈ থাকি হলেও কটোৱাবই লাগিব। বহিবৰ একো ব্যৱস্থা নথকাত থিয়ই থাকি বোন্দাপৰ দি মনৰ ভিতৰত বিশেষ শব্দটোৱে মগজুত টহলদাৰি কৰি গপত গঙ্গাটোপ হৈ উফন্দি অপেক্ষা কৰিব ধৰিলোঁ। সময় বাগৰি আঙুৱাই থাকিল। নাপিতৰ গ্ৰাহক কমি আহি নেওতা ঘৰৰ মোৰ অংকত উপস্থিত হ'ল। উলাহতে লৰা-লৰি কৰি চেলুনৰ চকিত বহি স্বস্তিৰ নিশ্বাস এটা এৰিলো। ল'ৰালিৰ মনৰ সপোন হয়ত পুৰণৰ শুভ মূহুৰ্ত্ত এইয়া।

নাপিতে চুলি কাটাত ব্যৱহাৰ কৰা বুলনা কাপোৰখন উলমাই খোৱা ৰচি ডালৰ পৰা লৈ জোকাৰ এটা মাৰি মোৰ গাত পেলাই ডিঙিত মেৰাই খোচনী মাৰি সামান্য আঁতি বান্ধি দিলে। পাছত চিচা বটল এটাৰ পৰা এচলো পানী বাও হাতেৰে ঢালি সোঁহাতৰ তলোৱা খোলত ঢালি লৈ চুলিত চতিয়াই মুৰটো দুহাতেৰে ঘঁহি ঘঁহি মালিচ কৰি চুলিবোৰ তিয়াই ফঁহিয়াই পেলালে। এইবাৰ সোঁহাতৰ বুঢ়া আঙুলি আৰু তৰ্জনি আঙুলি হালকে কেচি নালৰ ফুটা দুটাত ভৰাই খুপনি মাৰি ধৰি আনখন হাতে মানে বাওঁ হাতত



ফনিখন লৈ চুলি কাটিবলৈ আৰম্ভনী গীত জুৰিবলৈ লওঁতেই এইখিনিতে আকৌ লেঠাটো লাগিল। বৈদ্যুতিক চক্ এটা মাৰি মগজুক চুলি নেকাটিবলৈ সকিয়নি আৰ্জেণ্ট মেচেজ্ এটা পোচ কৰিলে। সচকিত হ'লো— এৰা হয়তু আক!! ভাৰনাৰ খেলিমেলি টো যোৱাত তৎমুহূৰ্ততে ঠিক টাৰগেট কৰিলো। লগে লগে নাপিতক ক'লো। “অ’ ভাইয়া ৰুকঅ’ ৰুকঅ’ ”। মোৰ হাক বচনত সি অবাক হ'ল। শিল পৰা কপৌ চৰাই দৰে থৰ লাগি ৰ'ল আৰু মোলৈ প্ৰশ্নবান এৰিলে আৰু ক'লে— “ভগা অসমীয়ে ক'য়া হুৰা; ইটিনা সময়ে ৰুকি থাকিছে অৰ অভিভি নাই কাটিছে কি কথা আছে”। তেতিয়া মই ক'লো— “নহয় অ’ মিস্ত্ৰী আজি বাৰটো বেয়া। পাহৰিছিলো আজি যে শনিবাৰ বুলি। মঙ্গলবাৰ শনিবাৰে আমি চুলি, দাড়ি, নখ নাকাটো বুঢ়ালোকে নেপায় বুলি কয় সেয়ে”। নাপিতে ক'লে— “নাই নাই সেইটো কোনো বেয়া নাই আছে, কাটিব পাৰে, কাটক না।” মই আকোৰ গোজ হৈ সেই দিনা চুলি নেকাটি ঘৰলৈ গুছি আহিছিলো। আহিলো যে আহলোৱেই পুনৰ এদিন যাবলৈ পাহৰণি লগতে এলাহতে আজি কাটিম কালি কাটিম কৰোতে জামেই বান্ধিলে। মাজতে হঠাতে এদিন মূৰ আঠোৰোতে দাপোনত চুলিকোচা দেখাতহে হুচ্ আহিল। চুলি দেখোন বহু দীঘল হ'ল। কাটিব লাগিল। লগে লগে হুৰ-মূৰকৈ উলাই চেলুন পালোগৈ। সেই দিনা নাপিতৰ এজনো গ্ৰাহক নাছিল। সি লাইফ চাইজৰ মিৰৰ সন্মুখৰ চকিত বহি মূৰৰ পকা চুলিবোৰ এডাল এডালকৈ উভালি আছে। মোক দেখি সি অতি আগ্ৰহেৰে আহক বহিঠিয়ে বাবা বুলি চকী এৰি বহিবলৈ ক'লে। মই বহিলো। লগে লগে নাপিতেও সৰঞ্জাম সমূহ লৈ পূৰ্বে কৈ অহাৰ দৰে একে পদ্ধতিৰে তাৰ কৰ্তব্য আৰম্ভ কৰিলে। সময়চেষ্টাকত চুলি কটা পৰ্ব যৱনিকা পৰিল। সি জাৰি-জোকাৰি কটা যোৱা চুলিবোৰ মোৰ মূৰৰ পৰা পৰিষ্কাৰ কৰি ল'লে আৰু ঈশ্বৰক প্ৰাৰ্থনা কৰা দৰে হাত দুখন যোৰ কৰি লৈ মূৰটোত এফালৰ পৰা কৰফ্ কৰফ্ আৰাজ কৰাই মৰিয়াই যাবলৈ ধৰিলে। তাৰ এইদৰে কৰা মূৰৰ মালিচটোৱে মূৰটো কিবা পাতল পাতল আমেজ ভাৱ এটাই বিৰাজ কৰিছিল। এইবাৰ ৰচি আৰি থোৱা টাৱেল এখনেৰে মোৰ মুখখন মুহাৰি



ডিঙিত বান্ধি গাত মেৰাই দিয়া বুমলা কাপোৰখন গুছাই গাটোও সেই টাৰেলৰে বুলাই
মূৰটো ফণিয়াই বাবা হৈ গ'ল বুলি কোৱাত মই চকীৰ পৰা উঠি পাৰিশ্ৰমিক প্ৰাপ্যটো দি
ঘৰলৈ খোজ দিলোহে মাথোন ঘপহ কৈ মনলৈ আহিল নহয় হয়! হয়!! কি যে
বিৰম্বনা!!! বিধাতাই কিবা ল'গ নেৰাই হ'ল দেখোন। আজিও সেই শনিবাৰেই আছিল।
নাপিতে জানিলে বৰ লাজত পৰিম। হেন জানি লৰা-লৰিকৈ আঁতৰি আহিছিলো। তেতিয়া
অৱস্থাটো মনলৈ আহিলে আজিও নিজকে লাজ লাজ ভাৱ আছে।■

ভাত খোৱা চোৰ

২২...ৰিণি তামুলী, ধেমাজি।

এখন সৰু চহৰত এহাল দম্পতীয়ে বাস কৰিছিল। তেওঁলোকৰ চাৰিটা ল'ৰা আছিল।
ল'ৰা কেইটাই আটায়ে বিয়া-বাৰু কৰি যেয়ে যেনেকৈ পায় চাকৰি-বাকৰি কৰি বাহিৰত
আছিল। ডাঙৰ হালহে মাক-দেউতাকৰ লগত আছিল। বিহু-পূজা আদিত সকলো এক
ল'গ হৈছিল।

এবাৰ মাঘৰ বিহুত তেওঁলোকৰ আটাইকেইটা একেলগ হৈ উৰুকাৰ ভোজভাত খায়
আনন্দ ফুটি কৰি শুই থাকে। তেনেতে ডাঙৰ ল'ৰাটোৱে পাক ঘৰত খুটুং-খাটাং কৈ এটা
শব্দ শুনি সাৰ পাই ঘৰৰ সকলোকে জগায় দিলে। তেওঁলোকে তলা খুলি সোমাইমানে
চুৰ পলাল খিড়িকীৰে। চোৰে কাঁহি-বাতি যি য'ত যেনেকৈ পাকঘৰত পালে লৈ গ'ল।
এটা চুৰে আকৌ কেৰাহীত মাছ-মাংস দেখি ভাত বাঢ়ি খাবলৈ ল'লে। পিছে তাৰ ভাত
খোৱা শেষ ন'হল। গৃহস্থই সাৰ পাইছে বুলি আগ-পাছ নুগুনি ভিৰাই লৰ দিলে।



ল'ৰা কেইটাৰ মাক গৰাকী বৰ মৰমীয়াল আছিল। তেওঁ কাঁড়িত ভাত দেখি ক'লে- 'আই ঐ দেহি' বেচেৰা চুৰটোৱে ভাত কেইটা শেষ কৰি থাৱে নাপাপে। কিমান বা ভোকত আছিল, আৰু কিমানদিন বা মাছ-মাংস খাবলৈ পোৱা নাছিল। চুৰৰ প্ৰতি মাকৰ দয়া উপজা দেখি ডাঙৰ ল'ৰটোৱে খং উঠি ক'লে- আপোনাৰ চুৰটোৱে ভাত কেইটা খাব নোৱাৰাৰ বাবেহে দুখ লাগিছে। বস্তুবোৰ যে নিলে তাৰ বাবে বেয়া লগা নাই? দেউতাকে তপৰাই মাত লগালে- 'কি কৰিবি অ' মাৰা তেনেকুৱাই। এই বুলি দেউতাকে কোৱাত সকলোৱে হাঁহিবলৈ ধৰিলে। ■

গেন্ধেলা পুৰাণ-২

এদিনৰ কথা

১৯...যোগেন ৰাইডাৰীয়া



গেন্ধেলা কাইটিৰ জীৱনত বহু সৰু-বৰ ঘটনা ঘটিছে যিবোৰ ঘটনা স্মৃতিৰ কোঠালিত আটোমটোকাৰিকৈ সাচি থোৱা আছে। সময়ে সময়ে এনে ঘটনাবোৰ সুঁৱৰি গেন্ধেলা কাইটিয়ে ঘটনা অনুযায়ী লাভ কৰা অনুভূতিবোৰ খুঁচৰি পৰম তৃপ্তি লাভ কৰে। অৱশ্যে, কাইটিয়ে এনে বিভিন্ন ঘটনা বিভিন্ন আড্ডাত সৰস বৰ্ণনাৰে আন দহজনৰ আগতো বেকত কৰি আড্ডা গৰম কৰি তোলে।

গেন্ধেলা কাইটিৰ মুখেদি শুনা তেনে এক ঘটনাৰ কথা। কাইটিয়ে বৌক বিয়া কৰাই অনা ঠিক পাঁচ-ছয় মাহ মানৰ পাছৰ কথা। এনেও কাইটি কামিয়াল মানুহ। তাতে বিয়া খন পাতি লোৱাৰ পাছত কাইটিৰ দায়িত্ব পূৰ্বতকৈ বাঢ়িল। সেইয়ে, কাইটিয়ে বাঘে ধৰা দি পূৰ্বতকৈ অধিক কাম বনত ধৰিল। ঘৰখনৰ লগতে লাগি থকা বিয়োগোম বাৰীখন ফু মাৰি ভাত খাব পৰাকৈ চাফ-চিকুন কৰাই নহয়, বিভিন্ন প্ৰকাৰৰ গছ-গছনিও ৰুবলৈ ল'লে। অৱশ্যে, কাইটিৰ এই কৰ্মৰ প্ৰেৰণা হ'ল- ন-বোৱাৰী মালতী বৌ। কাষে কাষে থাকে মালতী বৌ, কেতিয়াবা দা, কেতিয়াবা কোৰ লৈ কৰ্মত ব্যস্ত হয় গেন্ধেলা কাইটি। বৌৰে মৰম সনা মাত, মায়া সনা চকুৰ চাৱনিয়া মৰমৰ মলয়া বিয়পায় আৰু সেই মৰমৰ মলয়াচাতিৰ ৰাগিত কাইটিৰ দা-কোৰ তীব্ৰ গতিত চলে। কাইটিৰ আঠিয়া কল যেন গাঠলু



দেহাইদি ঘামৰ টোপাল যিমান বৈ গলেও সেই কেইটা দিন এনে লাগে যেন হাবি-জংঘলেৰে ভৰি থকা বাৰীখনত নহয়, সৰগৰ কোনোবা ফুলনিতহে বিচৰণ কৰি আছে। সঁচাই বিয়া পতা প্ৰথম কেইমাহ মানৰ কথা গভীৰ কৈ ভাবিলে এতিয়াও কাইটিৰ সমগ্ৰ দেহাত এক শিহৰণ জাগি কিবা গুটি, গুটি উঠা যেন অনুভৱ হয়।

এনে দৰে কৰ্মব্যস্ত হৈ থকাৰ মাজতে এদিন মালতী বৌৰ ভনীয়েক অৰ্থাৎ কাইটিৰ খুলশালীজনী বায়েক-ভিনিয়েকৰ খবৰ এটা লওঁ বুলি ভুটুংকৈ পুৱাই ওলাইছিলহি। বায়েকৰ কথা বাদেই ভিনিয়েকৰো খুলশালীয়েকৰ প্ৰতি মৰম অলপ বেছি। যাৰ বাবে খুলশালীয়েকে দুপৰীয়া ভাত সাজ খাই আবেলি ঘৰলৈ ওভতাৰ কথা কওঁতে বায়েকতকৈ ভিনিয়েক গেন্ধেলা কাইটিয়েহে জকি উঠিছিল। মই কাৰো কথা নুশুনো। একেবাৰে ৰাখি নথওঁ, ৰাতিটো থাকি পুৱাই যাবাংগৈ মোৰ শেষ কথা বুলি কৈ মালতী বৌক গধূলি ভাত সাজৰ বাবে ঘৰৰ আমলৰিয়া হাট্টোৰ মাংসৰ লগত ৰান্ধিবলৈ বাৰীৰ ভীম কলৰ কলডিল যোগাৰ কৰি দিছিল।

পিছদিনা পুৱাই খুলশালীজনী ঘৰলৈ যাবই যেতিয়া বাৰীৰ শাক পাচলি দুটামান আৰু বাৰীৰ পশ্চিম দিশৰ ঢাপটোত থকা কলজোপাৰ পূৰ্ণ বিয়াগোম জাহাজী কল থোকা কাটি দুৰাষীমান দি পঠোৱাৰ কথা কাইটিয়ে মনস্থ কৰিলে। বোলে মটহা মটহা জাহাজী কল কেইটা কেঁচাকৈ নি পকিলে খাব। কাইটিয়ে মূৰত গামোছা এখন পাগ মাৰি দা খন লৈ বাৰীলৈ কল কাটিবলৈ যাবলৈ ওলাই মালতী বৌকো মোনা এখন লৈ ওলাবলৈ ক'লে-মই কল থোক কাটি আনো মানে তুমি শাক পাচলি কেইটাকে চিঙি থাকিবা। বৌৰ স'তে খুলশালীজনীও শাক পাচলি চিঙিবলৈ বুলি কাইটিৰ পিছে পিছে ওলাল। বৌ সতে পাচলি চিঙি থকাৰ এশ মিটাৰ মান দূৰত ঢাপটো। গেন্ধেলা কাইটিয়ে গৈ কল জোপা কাটি দুটা মানুহে দুফালে ধৰি যেনে তেনে দাঙি আনিব পৰা জাহাজী কল থোকা কাইটিয়ে তামোলৰ ঢকুৱা এখন দি অকলেই কান্ধত তুলি লৈ ঘৰলৈ ওভতিল। কল থোক লৈ আহি থাকোতে কাইটিয়ে দেখিলে মালতী বৌ আৰু খুলশালী জনীয়ে শাক পাচলি কাটি অটাই কাইটিলৈ বাট চাই আছে। কিন্তু কাইটিয়ে মন কৰিলে যে-কাইটিক দেখি বৌহঁতে ফিচিঙা-ফিচিঙি কৰিবলৈ ধৰিলে। কাইটি যিমনে বৌহঁতৰ ওচৰ চাপি আহিল সিমনে বৌহঁতে হাতেৰে কিবা ইংগিত দি পিছুৱাই যাব ধৰিলে। আৰু এপাকত শাক পাচলিৰ মোনা এৰি থৈ সন্মুখত ভূত দেখা পোৱা মানুহৰ দৰে আচৰণ কৰি বৌহঁত ঘৰলৈ দৌৰিবলৈ ধৰিলে। একো উৱাদিহ নোপোৱা গেন্ধেলা কাইটিয়ে বৰ কষ্টৰে কান্ধত লৈ অহা কলথোক মাটিত নমাবলৈ লওঁতেহে উৰহি গছৰ ওৰ ওলাল। মানে নিচলাকৈ



থাকি ভালপোৱা কাইটিৰ দেহা উদং। কাইটি লাজে অপমানে মৰি যোৱা যেন লাগিল। আচল কথাটো হ'ল কলথোক কাটি মৰবল দি কান্ধত তুলি লৈ আহি থাকোতে কাইটিয়ে পিন্ধি থকা গামোছাখন ক'বাত খোল খাই পৰি থাকি আহিল।

এই ঘটনাটোৰ কথা মনত পৰিলে গেন্ধেলা কাইটিৰ আজিও লাজতে মৰি যোৱা যেন লাগে।■

অৱসৰপ্ৰাপ্ত প'ষ্টমাষ্টাৰ

ভবেন পাণ্ডা এম. এ. ৰত্ন (হিন্দী), ধেমাজি

১৯৭৬ চনত মোক (লেখক ক) গুজৰাটৰ তেতিয়াৰ ৰাজধানী আহমেদাবাদৰ পৰা ডিব্ৰুগড়লৈ বদলি আৰু পষ্টিং হোৱাত ভায়া নতুন দিল্লী হৈ অসমলৈ ৰেলেৰে থ্ৰী টায়াৰ ডবাত আহি আছে। ঠিক পাটনা জংচনৰ আগত মোৰ সন্মুখত থকা থ্ৰী টায়াৰৰ শ্লিপাৰ ছীট কেইটা খালী হোৱাৰ লগে লগেই আপাৰত ল'ৰা এজন আৰু মিডুলত এজনী ধুনীয়া ছোৱালী আৰু লৰাৰত বয়সীয়াল মানুহ এজনে নিজৰ নিজৰ আসন ললে। কিছু সময়ৰ পিছত লৰাজনে নিজৰ ছীট ত আঙুলিৰে টৰে টক্কা(মানে তাহানিৰ টেলিগ্ৰাফৰ ক'ড চিহ্ন) ছোৱালী জনীক উদ্দেশি মাৰিবলৈ আৰম্ভ কৰিলে আৰু ছোৱালীজনী ও অনুৰূপ ধৰণেৰে ই টৰে টক্কাৰ মাৰি উত্তৰ দি কথাৰ ভাৱৰ আদান প্ৰদান ইমানেই বাঢ়িবলৈ ধৰিলে যে বয়সস্থ মানুহজনে ইয়াৰ উচিত প্ৰত্যুত্তৰ দি জোৰ জোৰকৈ টেলিগ্ৰাফৰ ক'ডৰ টৰে টক্কাৰে তেওঁলোকক বুজালে "I am a Retired Postmaster." তেতিয়া লৰা ছোৱালীহালে কিছুসময় চুপ্ চাপ্ থকাৰ পিছত লাজ লাজ কৰি নামি আহি বয়সস্থ মানুহ জনৰ টেলিগ্ৰাফিক ক'ডত তেখেতৰ পৰিচয় জ্ঞাত হোৱাত তেখেতৰ ওচৰত ক্ষমা খুজিলে। পিছত তেওঁলোকৰ লগত (ল'ৰা ছোৱালী হালৰ) আলোচনাৰ পৰা জানিব পাৰিলে যে তেওঁলোকে দাৰভঙাৰ পৰা (Postal Clerk Training Complete) কৰি ল'ৰা জন নলবাৰী আৰু ছোৱালীজনী নৰ্থ লখিমপুৰৰ ডাকঘৰত প'ষ্টিং হৈছে। কিছু সময়ৰ পিছত তেওঁলোক তিনি ও জনে হৈ যোৱা কাহিনীটো লৈ তেওঁলোকে জোৰ জোৰকৈ হাঁহিবলৈ ধৰিলে। অৱশেষত অৱসৰপ্ৰাপ্ত পোষ্ট অফিচ মাষ্টাৰ জনে তেওঁৰ পাৰ হৈ যোৱা Postal Clerk পৰা Post master হৈ অৱসৰপ্ৰাপ্ত হোৱা জীৱন কাহিনীৰ বিষয়ে বিৱৰি কৈ তেওঁলোকৰ নাম, মাক দেউতাকৰ নাম আৰু ঠিকনা আদি ল'লে আৰু তেওঁলোকৰ নতুন কৰ্ম জীৱনৰ বাবে শুভেচ্ছা আৰু আশীৰ্বাদ দিলে।■



‘নাৰিয়ল পুৰাণ’ ...ৰুণুমী ফুকন, মৰাণ

বয়সে ভাটি দিয়াৰ লগে লগে বেমাৰ-আজাৰবোৰ বাঢ়ি যোৱাৰ বিপৰীতে মন খুলি কথা পাতিব পৰা লগবোৰ কমি আহে। “বুঢ়াটোৱে বা বুঢ়ীজনীয়ে বৰ চোবায়” বুলি ল’ৰা-ছোৱালীবোৰতো দূৰতে বিদূৰ হয়। যাঃ কাৰো লগত মোৰ খাতিৰ নাই। কাষৰ ভাড়াতীয়া বিহাৰী মানুহজনৰ লগতে কথা পাতি সময়বোৰ পাৰ কৰি দিওঁ। বিহাৰীৰ মুখত ভঙা ভঙা অসমীয়া আৰু খাৰখোৱাৰ মুখত ভঙা ভঙা হিন্দী। এনেকৈয়ে চলি যায়। মই মোৰ অভিজ্ঞতাবোৰৰ কথা কওঁ, তেওঁ বিহাৰত কটাই অহা দিনবোৰৰ কথা কয়। বচ্ হৈ গ’ল। ইয়াতকৈ আৰু কি লাগে?

মোৰ “নাৰিয়ল পুৰাণ”ও বিহাৰী আৰু অসমীয়াৰ কথোপকথনৰে অংশ। আপোনালোকলৈ আগবঢ়ালোঁ, সোৱাদ পালেইবাঙ্গ

“এক পুৰণি कहानी याद आया। एकदिन हम एक मृत आदमी को श्राद्ध खानेके गिया था। ईचिलिये बजाब मे एक बरा चाई चुकान नाबियल खरिद लिया। बाह ने बेथनेके लिये कही चित खाली नेही हे। हम खाड़ा हो कर गिया। जब र जेगा पौहचे चे हम बला बाथिब बाथिब। रह ड्राईभाब बेठा पूरा गाना चुनकर मचगुल। अब एकबार चिल्ला दिया। गाड़ी जोबचे ब्रेक मार कर बाथ दिया। हम बेलेङ्ग बक नेहि पाये। ईचिलिये हातो मे बाथा नाबियल बेग आगे हकर दुचिट ने आगे एक तपा बाला आदमी बईठा बाहा। उनका माथामे एक बाल भि नेहि हे।

নাৰিয়ল ওন আদমীৰ মাথা নে তাপ কৰ কে দি দিয়া। अब नाबियल फिर हमारा हात मे आ गिया।

आदमी बला के..। उनहने धुक्क लिया किया चिज माथा मे मार दिया। र एकबार आगे एकबार पिछे एकबार ओपर करके देखा।

हामारा बूकु टक् टक् मारा। अबि किया ह गिया। बेचेबा आदमी माथामे हात बाथ कर हात घूबाई घूबाई बाद मे किया हरा पाता नेहि। बाह बक दिया। अब हामारा अबस्था এইचा होरा এইचा होरा इतनि हाँसष्टि ह हांसे हांसे चुचु भि बाज ह गिया।■



ৰস-ৰচনা :- পৰকীয়া প্ৰেমৰ ৰসাল অনুভৱ।

১২...জুমী চিৰিং, কঠালগুৰি, লক্ষীমপুৰ।

চুলাই মদ বিক্ৰী কৰা ঘাটি এটাত মানে গিৰিয়েক আৰু ঘৈণীয়েকৰ মাজত প্ৰতিদিনে ৰাতি বাৰ বজালৈকে তয়া-ময়া ৰণ চলি থাকে। কাৰণটো হ'ল গিৰিয়েকে পাকটোৱে প্ৰতি ঘৈণীয়েকে বিক্ৰী কৰিবলৈ থোৱা গেলা পানী এটুপি খাই আৰু লাহেকৈ পানী অলপ বাকী আগৰ সমান কৰি থয়। ইফালে গ্ৰাহকৰ পৰা আহি যায় কমপ্লেন-“দিনে দিনে পানীয়া হৈ গৈ আছে যে মালঙ্গ”

অৱশ্যে কেইটামান বছৰ পাছতে গিৰিয়েক জন হ'লগৈ যমৰ ঘৰৰ আলহী। তাৰ পিছতহে ঘৈণীয়েকৰ আহি গ'ল ভালৰো ভাল দিন। বাৰ মাহত সলাই তেৰটা প্ৰেমিক। গেলা পানী গিলা কেইজনৰ চকুত বোলে চুলাই মদৰ গৰাকীহে হৈ পৰে বিশ্বসুন্দৰী। তাৰে মাজৰ এজনৰ আকৌ অবাধ গতি পূৰা-গধূলি। কুকুৰাই ডাক দিয়া আগতেই পায়হি বিশ্ব সুন্দৰী কাষচাপি, ওচৰৰ মানুহবোৰে দেখিলে দিয়ে চকু মুদি। কোনোবাই ক'লে কৈয়ে দিয়ে - “যাৰতীয় বজাৰৰ পৰা ধৰি ৰঙা-নীলা কাপোৰৰ লৈকে দিয়ে আনি, এতিয়া যে মই বহুত সুখী।”

হে হৰি, সহ্য কৰিব নোৱাৰি কেইজনীমান তিৰোতাই গৈ সেইজনৰ তিৰোতাক দিলেগৈ কৈ “অ’ অমুকী তোমাৰ জনাই ইমান পুৰাই যায় ক'লে, জানিব বিচাৰা নেকি? এদিন যাবাচোন মনে মনে পিছে পিছে লাগি।” তাৰপিছত সেইদিনাই হৈছিল দুয়ো ঘৰৰ মাজত কুৰুক্ষেত্ৰ ৰণ, একেবাৰে চুলিয়া-চুলি। পৰকীয়া প্ৰেমত পৰা জনৰ কি চাবা চকুৰ চাৰনি। তেৰাই বোলে ক'লে গৰ্ব কৰি “দুয়োজনীকে মই দিওঁ সমানে বজাৰ কৰি, যদিহে বুজিবলৈ চেষ্টা নকৰা মই ক'বলৈ যাম গুছি।

কিনো চাম আৰু পৰকীয়া প্ৰেমৰ জীয়া কাহিনী ইমানতে মই আহিলোঁ গুছি চকুৰ পানী মচি মচি। ■



ফুকননীৰ সমাজ সেৱাৰ নমুনা

২২...অনিমা চেতিয়া

-বাইদেউ, আপোনাক দায়িত্ব এটা দিওঁ, মঞ্চখন সজাবলৈ দুটামান জাপি আৰু ফুলদানী লৈ আহিব পাৰিবনে?...

-বাইদেউ, অতিথিক চাহ দিবলৈ আপোনাৰ ঘৰৰ পৰা ভাল কাপপ্লেট দুজোৰমান আনিবচোন...

-বাইদেউ, অতিথিক চাহ দিবলৈ পিঠা-পনা কিবা বনোৱাৰ দায়িত্ব লব নেকি আপুনি?....

যোৱা তিনিটা বছৰে নাৰী সংগঠনটোৰ সৈতে জড়িত থাকি এনেবোৰ ঝামেলাৰ পৰা হাত সাৰিবলৈ কিমান যে বুদ্ধি পাণ্ডিৰ লগা হৈছে মইহে গম পাইছোঁ। উপায়ো নাই, ওলাইও আহিব নোৱাৰোঁ, নিজৰ পেজত দি থাকিবলৈকে দেখোন সভা-সমিতিত তোলা ফটোবোৰ লাগে।

এই কথাবোৰকে আলোচনা কৰি থাকোতে মিষ্টাৰ ফুকনে বৰ গাজত লগা কথা এটা ক'লে। বোলে চাবা আৰু এইদৰে সদায় পোলোকা মৰাটো ভালকথা নহয়, বাইজে তোমাৰ ঘৰত একো নাই বুলি ভাবিব।

নাই, নাই সেইটো হ'বলৈ দিব নোৱাৰি। কাইলৈ সভালৈ মই যাওঁতে প্ৰয়োজনীয় সকলো বস্তু লৈ যাম। আজিয়েই সকলো গাড়ীত তুলি থব লাগিব।

-দ্রাইভাৰঙ্গ

দ্রাইভাৰে এফালৰ পৰা গাড়ীত তুলিবলৈ আৰম্ভ কৰিলে-দহটা সৰুদৈয়া জাপি, পাঁচখন শৰাই, দুখন বেডকভাৰ, ফুলদানী, কাপ-প্লেট, ট্ৰে, ঝাৰ, গিলাচ, কেইটামান ফুলৰ টাব, কেইডালমান প্লাষ্টিক ফুলৰ মালা, চাহৰ লগত খুৱাবলৈ কেইবাবিধো মিঠাই ইত্যাদি ইত্যাদি।

এইবিলাকত ব্যস্ত থাকোতে সম্পাদিকাই কাইলৈ এঘাৰ বজাত আহিব বুলি কোৱা কথাষাৰৰ বাহিৰে বাকী একো কথাই মিছে ফুকনৰ কাণত নোসোমাল। আচলতে পিচদিনা সদ্যপ্ৰয়াত এগৰাকী বিশিষ্টা মহিলাৰ শোকসভাহে আছিল।■



অসমৰ একমাত্ৰ হাস্য-ব্যংগ বাৰ্তালোচনী

পানী মিঠে (তৃতীয় খণ্ড) কৃষ্ণ গোপ সংবাদ



শ্ৰী...চন্দ্ৰ কান্ত শইকীয়া

এতন্তৰে কহু শূনা জন্মান্তৰ সংবাদ ।
শুনাসৰে মন দিয়া নকৰি প্ৰতিবাদ ॥
তোৰা মধ্যে বহুজন ধনন্তৰী হৈবা ।
প্ৰজাক প্ৰতি পালি কুশলে ৰাখিবা ॥
একোজন হৈবা অতিকৈ ধুৰন্ধৰ ।
দেখাত ভব্য গব্য যেন পুৰন্দৰ ॥
ওহিজনৰ কৃপাত বহু মৰিব নমৰিব ।
আমৰণ বাকচত অনেকক ৰাখিব ॥
বাকচত ভেল ৰাখি দান বিচাৰিব ।
আমৰণে আছে বুলি মিছাই কহিব ॥
প্ৰিয়জন বুলি সৰ্বো বিক্ৰয় হ'ব ।
তথাপি তো নেৰিব কুঁহিয়াৰ চেপা দিব ॥
আৰু কিছু জন্ম হৈবো অয়ন্তু ধনন্তৰী ।
ঘৰে ঘৰে ফুৰিবাহা ছদ্ম বেশ ধৰি ॥
চাইবেক হাত কোনোজনৰ ললাত ।
ঔষধ-তাবিজ দিয়া পেলাইবা জালত ॥



একোজন জন্মিবাহা ঢকুৱা বিষয়া হৈয়া।
 ঢলক ৰোধিম বুলি ফিতাহি মাৰিবা।।
 বাৰিষাৰ লটি-ঘটি খৰালিত পাহৰিবা।
 পুনৰুপী বাৰিষাত বানে সংহাৰিব।।
 উৎসৱে-পাৰ্বনে তোহোক গামোছা পিন্ধাইব।
 নেদেখা ভাও ধৰি পলাই থাকিব।।
 গ্ৰাম্য উন্নয়নৰ বাবে একোজন থাকিবা।
 উন্নতি হকে অনেক আঁচনি আনিবা।।
 আঁচনিৰ অগ্ৰগতি একোকে নহ'ব।
 কামৰ খতিয়ানৰ ফলকখনি থাকিব।।
 আঁচনিৰ হিতাধিকাৰী অনেক বাচিবা।
 অপাত্ৰী ঘৈনীৰ নাম একোতেই নেৰিবা।।
 লুভীয়া-অ-পাত্ৰজনে অধিক মৰম যাঁচিব।
 পাত্ৰ না-পাত্ৰজনে মুখ মেলি বহিব।।
 এবছৰ খান্দিবা খাল আনবছৰ পুতিবা।
 এনেদৰে আঁচনিৰ উন্নতি সাধিবা।।
 জলসিঞ্চন প্ৰচাৰেৰে পথ জিলিকিব।
 পথাৰত জল নাই চিৰাল ফাট দিব।।
 শীত কালত কৰা কাম বাৰিষাতো নহ'ব।
 মিছা কথাত নামানিলে ধমকণি দিব।।
 লাভ হ'ব ককাই-ভাই বহু লিটিকাই।
 প্ৰজাগণে থাকিব দাঁত নিকটাই।।



স্বদেশত অঘৰী হ'ব বহু খিলঞ্জীয়া।
থুলন্তও লেৰেলিব খাবলৈ নাপায়া।।
চৰকাৰী আঁচনি অনেক আনিব।
চলাহিৰে সঞ্জয়ে মিচাই কহিব।।
ভাল হৈছে ভাল হৈছে বুলিয়া প্ৰচাৰিব।
অনেকে ভূ- নাপাই হাবাথুৰি খাব।।
বিপদৰ অন্তে আহিবা মটৰে ঘিৰ ঘিৰাই।
চলাহিৰে বহুজনক নিবা মহতিয়াই।।
তিৰীসমে আঠে-বেথে গামোছা পিন্ধাইব।
নাজানে তোমাৰ সমে কিবা উপকাৰ হৈব।।
ধন লৈব মন লৈব লুটা-ঘটি নিব।
কাৰজনী কোনে নিব খেলি-মেলি হৈব।।
ওহি মখা হৈবেক অতিকৈ ধুৰন্ধৰ।
আঁচৰনো হৈবেক যেন বান্দৰৰ।।
তোৱাহমৰ কিছু কথা ক'লো এটিক্ৰণে।
শ্ৰীহত হতশ্ৰী বোলা নিৰন্তৰে।।■



ব্যঙ্গ ৰচনা

স্পৰ্শ সুখ

...সন্তোষ বৰা, ধেমাজি।

বগীবিল দলংখন তেতিয়া হোৱা নাছিল। ২০১৮ চনৰ আগৰ মিৰি নাওঁ, ফ্ৰি নাওঁ দিনৰ কথা। ধেমাজিৰ পৰা চমু বাটেৰে ডিব্ৰুগড়লৈ অহা যোৱা কৰাৰ একমাত্ৰ যাতায়ত ব্যৱস্থা ফেৰি জাহাজ বা কথিত ভাষাত ভট্‌ভটি নাওঁ। সিদিনা ভট্‌ভটি নাওঁৰে ধেমাজিলৈ উভটনি যাত্ৰা। যাত্ৰীয়ে থাহ খাই পৰিছে ভট্‌ভটি নাওঁখন। থিয় হৈ যাবলৈও ঠাই নোহোৱা অৱস্থা। সেয়েহে ভট্‌ভটিৰ বডীৰ ওপৰলৈ উঠি অকমান ঠাই ম্যাডি পট্টা কৰি বহি পৰিলোঁগৈ। ওপৰতো বহু সংখ্যক যাত্ৰী। এগৰাকী স্ত্ৰীলিংগ বাদে আটাইবোৰেই পুলিংগ বিশ-পচিশ বছৰ বয়সৰ। স্ত্ৰীলিংগ গৰাকীও সমবয়সীয়া। মনতে ভাবিলো এইগৰাকী বাঘৰ আগতেল খোৱাই হ'বঙ্গ সাধাৰণতে ভট্‌ভটিৰ বডিৰ ওপৰত মহিলাই উঠিবলৈ সাহস নকৰে বা তলত বহি যোৱা যাত্ৰীসকলেও ওপৰত মহিলা উঠাত প্ৰতিবাদ কৰে। খুউৰ সন্তৰ সেইদিনা প্ৰতিবাদ নকৰিলে। গতিকে বাঘৰ আগতেল খোৱাজনী বডিৰ ওপৰত বিৰাজমান। মোৰো তেতিয়া যৌৱনে পাৰ ভাঙি আকাশ চুবলৈ মন যোৱাৰ বয়স। সেয়ে ভট্‌ভটিৰ ওপৰত বিৰাজমান স্ত্ৰীলিংগ গৰাকীক দেখি মনটো ৰিমজিম কৰি উঠিল। স্ত্ৰীলিংগ গৰাকী বিবাহিতা নে অবিহিতা ধৰিবলৈ টান। নিপোটল চেহেৰাৰ গাখীৰত সেন্দূৰ মিহলোৱা ৰঙৰ স্ত্ৰীলিংগ গৰাকী দেখিলেই মন জুৰ পৰি যায়। পিঙ্কনত সাগৰ নীলা শাৰী এখন পিন্ধিছে। শাৰীখনৰ লগত মিলাই ব্লাউজটো। কপালত ডাঙৰকৈ এটা ক'লা ৰঙৰ ফুট লৈছে। ভেনিটি বেগটো, হাইহিলৰ চেন্দেলযোৰো শাৰীখনৰ ৰঙেৰে মিলাৱা। খন্তেকতে স্ত্ৰীলিংগ গৰাকীৰ ফটো কপি কৰি পেলালো। আনকি সগৰ ফেনাৰদৰে বগা ভৰিৰ গোৰোহা, হাত-ভৰিত লোৱা নেইল পলিচ পৰ্যন্ত। ক'তা স্ত্ৰীলিংগ দেখোন মোলৈ কেৰাহিকৈ হ'লেও এবাৰো চোৱা নাইঙ্গ ড্ৰেচ-পোচাকত ময়ো এলা-পেচা বিধৰ মানুহ নহয়। কেনেধৰণৰ ৰঙৰ পেণ্টৰ লগত কি ৰঙৰ চাৰ্ট পিন্ধিলে স্মাৰ্ট লাগিব সদায়



নজৰ ৰাখো। মানে অনবৰতে টিপটপ হৈ থাকো। স্ত্ৰীলিংগ গৰাকী ইমান অহংকাৰী নে? ইমান স্পন্দানে। খঙৰ লগতে মনটো সেমেকি গ'ল। যি কি নহওক পকেটৰ পৰা চাধাৰ পেকেটটো উলিয়াই চাধাৰ লগতে জোখত চুন অকণমান হাতৰ তলুৱাত লৈ বিহাৰী মাৰণ দিবলৈ ধৰিলো। আকৌ স্ত্ৰীলিংগলৈ চকু গ'ল। এইবাৰ স্ত্ৰীলিংগৰ চকুৱে চকুৱে পৰিল। মানে স্ত্ৰীলিংগই মোক মনে মনে নজৰ কৰি আছিল। মনটো ফৰকাল লাগিল। যেন জাৰকলি ক'লা মেঘে ঢাকি ধৰা বেলিটো ওলাই এচেৰেঙা ৰ'দ দিলে। গাটো ৰিম্জিমাই উঠিল। ডিঙিত পিন্ধিথকা সোণৰ চেইনডাল স্ত্ৰীলিংগৰ নজৰ পৰক বুলি চাৰ্টৰ ওপৰৰ বুটামটো খুলি ল'লো। স্ত্ৰীলিংগই বাৰে বাৰে মোলৈ চাই আছে। এইবাৰ মোক কোনে পায়। মনতো গঙ্গাটোপ মাছটোৰ দৰে ফুলি উঠিল। আকাংক্ষিত কিবা এটা যেন পোৱাৰ আশাত মনত পেলাবলৈ চেষ্টা কৰিলো আজি পুৱা প্ৰথম কাক দেখিছিলো বাৰু? ভাৱনাত মই বিভোৰ হ'লো। স্ত্ৰীলিংগই তাই বহা ঠাইৰ পৰা মোৰ কাষলৈ আহি অনুৰোধৰ সুৰেৰে ক'লে-দাদা বেয়া নেপায় যদি আপোনাৰ ফোন নম্বৰটো দিবনে প্লিজ? প্লিজ শব্দটোৰ উচ্চ স্বৰত মোৰ ভাৱনাৰ যতি পৰিল। মোৰ কাষত থিয় হোৱা স্ত্ৰীলিংগই পুনৰ দুহাৰিলে দাদা বেয়া নেপায় যদি চাধা অলপ দিব নেকি বাৰু? এইবাৰহে উৰহি গছৰ ওৰ ওলাল। তাই বাঘৰ আগতেল খোৱা চাধাত আসক্ত। মৰতীয়ে চাধাৰ লোভ সামৰিব নোৱাৰি মোলৈ বাৰে প্ৰতি চাইছিল। আনকি চাধাৰ লোভত অনুৰোধ কৰিছিল চাধা অলপ দিব নেকি বাৰু? মনটো নিমিষতে সেমেকি বৰফ ঢেঁচা হ'ল। তথাপিও মনত থিৰাং কৰিলো যি কি নহওঁক তাইৰ স্পৰ্শ সুখ অকণমানকে লওঁ। সেই ভাৱত সোঁহাতৰ বুঢ়া আৰু তৰ্জনী আঙুলিৰ বাওঁহাতৰ তলুৱাৰ পৰা চাধা অলপ তুলি আনি স্ত্ৰীলিংগৰ তলুৱাত গুজি দি মাজু, অনামিকা আৰু কেএণ্ডা আঙুলিৰে স্ত্ৰীলিংগৰ তলুৱাৰ তলৰ ফালে স্পৰ্শ কৰি সুখ অনুভৱ কৰিবলৈ চেষ্টা কৰিলো। উদ্দেশ্য “নাই মোমাইতকৈ কণা মোমাই ভাল” মানে আশা কৰাত মতে বহু নেপালো যদিও কিবা এটাতো পালো।■



অচম দেচৰ দাড়ি-মোচৰ কথা

১২...কৰবী দেউৰী

‘আৰ চিগা চুলি, তাৰ চিগা চুলি, বান্ধি যাওঁ নেঘেৰী খোপা’। ... এৰা অ’চুলি নোহোৱা টকলা মূৰী তিৰোতাজনী বা মূৰৰ মাজ তালু জিলিকি থকা ডেকা ল’ৰাহঁতক বাৰু কেনে দেখে আপুনি? আগৰ দিনত আমাৰ আচাম দেশৰ জীয়ৰী বোৱাৰীহঁতে কিচুকিচিয়াকৈ ক’লা দীঘল চুলি টাৰিৰে দুডলীয়া বেণী গুঠি, গলধনত পৰাকৈ কলডিলীয়া খোপা, নেঘেৰী খোপা, ঘিলাচক,লীয়া খোপাটি বান্ধি, খোপাতে আকৌ কপৌ ফুল, নাহৰ ফুল, গোলাপ ফুল নাৰ্জী ফুল গুজি ফুটনি-ফুটনীকৈ বিহুতলীত গৈ ডেকা ল’ৰাৰ মন ভুলাইছিল হেনো। পিছে আজি কালিৰ ডেকা-ডেকেৰীৰ ‘হেয়াৰ ষ্টাইল’ৰ মহিমা বুজাই টান। সেয়ে সৰু কাহিনী এটাকে কওঁ দেই—।

তাহানিৰ যুগত মৰ্ত্যৰ তিৰোতাহঁতৰ মূৰৰ চুলি দেখি টকলা-মূৰীয়া মতা নৰ মনিচহঁতৰ মনত বৰ দুখ লাগিছিল। ইফালে আকৌ মাজে মাজে লগ পাই অহা ইন্দ্ৰ, বায়ু, বৰুণ, যম আদি দেৱতাসকল দাড়ি-চুলি, মোচকোচাৰে এনেনো শুৱনি। ব্ৰহ্মাদেৱৰ কথা নকলোৱেইঙ্গ দীঘলকৈ বৈ পৰা দাড়ি কোচাৰে, নাকৰ তলৰ অকোঁৱা-পকোৱা মোচ, বুঢ়া ব্ৰহ্মাদেৱক লগ পাই এজন ডেকা মনিচে ব্ৰহ্মাদেৱৰ ভৰিত দীঘল দি পৰি ক’লে- “প্ৰভু আমাৰ মৰ্ত্যৰ নৰ মনিচকো আপোনাৰ দৰে দাড়ি-মোচ দিয়ক। মৰ্ত্য দেশৰ মনিচৰ মূৰত চুলি নাই, গালত দাড়ি-মোচ নাই দেখি তিৰিহঁতে লাওমূৰীয়া টপা, গাইমূৰীয়া মতা বুলি কৈ যে হাঁহে। তাতে আকৌ বদেও পোৰে, জাৰেও কামোৰে। তিৰি নোপোৱা আমাৰ দৰে বৰলা মথাৰ আৰু উপায় নাইঙ্গ

ব্ৰহ্মাদেৱে মনিচটোৰ দুখৰ কথা বুজি পালে। সৰগৰ দেৱতা ইন্দ্ৰৰ ওচৰলৈ তাক নি



কথাখিনি বিৱৰি ক'লে। ইচ্ছা নাথাকিলেও ইন্দ্ৰই ব্ৰহ্মাদেৱৰ কথাখিনি 'না' ক'ব নোৱাৰিলে। বৰ পাচি এটাত এপাচি চুলি তাৰ মূৰত তুলি দি ক'লে-- 'হেৰা মনিচ তোমাক এপাচি চুলি দিলো। এই খিনি মত্যাঁলে নামি যোৱা বাটত লগ পাই যোৱা মতাহঁতৰ মূৰে-গায়ে চটিয়াই-চটিয়াই একেবাৰে পূৰ-দেশলৈকে চুলিখিনি লৈ যাবি। তহঁতৰ দেশত যি ভাগ পৰে সেইখিনি তহঁতলৈ হ'ব, ভগাই লবি।'

পূৰ দেশৰ অৰ্থাৎ সৌমাৰ দেশৰ নৰ মনিচটোৱে সৰগৰ পৰা লাহে লাহে কাশ্মীৰ, হিমাচল, পাঞ্জাব, উত্তৰ প্ৰদেশ, আদি দেচে দেচে মতা মানুহবিলাকলৈ এখনি হাতেৰে চুলিবোৰ চটিয়াই আহিবলৈ ধৰিলে। এনেকৈ বিহাৰ, বংগ আহি অচমমূলক পাই দেখিলে পাচিৰ চুলিৰ পৰিমাণ উদং হ'বৰ হ'ল। সেয়ে লাহে লাহেকৈ লুইতৰ বুকুত নাও উজাই নি অলপ-অচৰপকৈ চুলিবোৰ লুইতৰ দুয়োপাৰে চটিয়াই আহিবলৈ ধৰিলে।

সেয়ে হেনো পশ্চিম দেচৰ কাশ্মিৰ পঞ্জাব, উত্তৰ প্ৰদেশৰ নৰ-মনিচহঁতৰ বোলে দাড়ি-চুলিবোৰ দীঘল-দীঘল, ঘন-ঘন, ক'লা-ক'লা আৰু অচম মূলকৰ পুৰুষহঁতৰ আকৌ পাতল-পাতল, কোনোৱা জনৰ মুখত, ঠুটৰীত দাড়ি-মোচৰ নামত তেনেই চিলমিলীয়া। কাহিনীটো সচাঁনে মিছা-টং কৰি চাবচোন বাৰুকৈ। আমি দেখোন আজিও চল পালে কবলৈ এৰা নাই 'এ নগা দাড়ি কেইডালহে আও' তাকে লৈ ইমানটো ফিটাহিকৈ বাউ।।'





মুক্তি যোদ্ধা লোনী

১২...বিনীতা চৌধুৰী গাৰোডিয়া, ধেমাজি।

‘অ’ নবৌ, শ্বেম্পু অকণমান দিয়ক চোন’ হাতত বাঢ়নি পাত লৈ খৰখৰকৈ মোৰ ওচৰলৈ আহা লোনীক সুধিলো, “কিয় আহিয়ে যে শ্বেম্পু বিচাৰিছ?” “নহয় অ’ নবৌ এচুকুত দিলেই হ’ব।” মই তিনিদিন মান আগতে কিনি অনা বৰ্ত্তমানেও বেগটোৰ ভিতৰতে থকা শ্বেম্পুৰ দুটকীয়া পেকেট এটা লোনীৰ হাতত দিলো। কি অদ্ভুত! তাই দোখোন শিৰত জিলিকি থকা সেন্দুৰখিনি ঘহি ঘহি উঠাবলৈ চেষ্টা কৰা দেখি সুধি পেলালো। ঐ লোনী কি কি হ’ল, তেনেকৈ শিৰৰ সেন্দুৰখিনি ধুই পখালি নিকা কৰিলি যে?’ তাই ওচৰতে থকা ফটা কানি টুকুৰাৰে মূৰটোৰ আগফালটো মোহাৰি মোহাৰিয়ে উত্তৰ যি দিলে মই অবাক! “অ’ নবৌ, হেৰি নহয় এতিয়া আপোনালোকৰ ঘৰলৈ কেইগৰাকীমান বাতৰি কাকতৰ মানুহ আহিব।” “কিয়? কি বাতৰি কাকতৰ মানুহ? সেই যে ঠাই বিলাকৰ বাতৰি, ঘটনা এইবোৰ বাতৰি কাকতলৈ দিয়ে।” মই তেতিয়াহে বুজিলো, মানে কোনোবা লোকেল সাংবাদিক আহিব। “কিন্তু কিয় আহিব, আমাৰ ঘৰলৈ?” তাই কলে- “মোৰ দেউতাই হেনো দেশখন স্বাধীন নৌ হওঁতে গাঁৱৰ ‘কেওট নেতাই’ উলিওৱা প্ৰচেষ্টাত কেইবাদিনো গৈছিল। ডেকা কালতে আকৌ পইচাও হেনো দুটকাকৈ পাইছিল, আইয়ে কৈছিল আমাৰ আগত এইবোৰ কথা। এতিয়া হেনো চৰকাৰে তেনেকুৱা পৰিয়ালৰ মানুহ মানে সতি-সন্ততি নামবোৰ চাই সাহাৰ্য্য দিছে জানা নবৌ।” ও, ‘কোনো নহয়’ মই ক’লো, তাতে আকৌ শ্বেম্পু মাৰি তই শিৰৰ সেন্দুৰ ততাতয়াকৈ ধুই পেলাইছ কিয়?” “এই নবৌ বিয়া হোৱা জীয়ৰীক হেনো দিয়া নিয়ম নাই। সেয়েহে এই কন কষ্ট কৰিছো সাহাৰ্য্যটো পাবলৈহে। আইজনী গ’লেই একো ভু নোপোৱাকৈ ককাইদেও ঢুকুৱা বছৰ চেৰেক হ’ল। ভতিজা দুটা কেৰেলাত কিবা এটা কৰি আছে। বগী নবৌ যে তেনেই আকৰি। এইবোৰৰ আ-ভূৰে নাপায় মইহে আমাৰ গোটৰ হেড কাটনী বাইৰ পৰা গম পালোঁ। বাইয়ে কোৱাৰ দৰে সেন্দুৰকণ ধুই হ’লেও, কিবা বোলো



মুক্তি যোদ্ধা পৰিয়াল পেন্সনটো লও বুলিহে এইখন লৰা-ধপৰা। পাবলগীয়াটো পালে ল'ব লাগে নহয় নবৌ?"

লোনীয়ে কোৱামতে দুজন সাংবাদিক আহি আমাৰ ঘৰত উপস্থিত। আমাৰ অচিনাকী দুই সাংবাদিকক ৰঙা চাহ বিস্কুটেৰে আপ্যায়িত কৰি, মাটিতে মানে আমাৰ ড্ৰইং ৰুমৰ মাজতে থকা টেবুলৰ কাষৰ ঠাইতে বহি লোনীয়ে নিজৰ বিয়া হ'ব নোৱাৰা দুখৰ কাহিনী কৈ থকা শুনি মই নিজেই অবাক হ'লোঁ। সাংবাদিক দুজনে লোনীক আঙুলিৰ চাপ, কাগজ পত্ৰত কিবালিখা-লিখি কৰি গুচি গ'ল। সেই দিনা সিমানতে শেষ। চাৰিদিন পিছত ২৬ জানুৱাৰী। সেই দিনা পুৱা ছয় বজাতে আমাৰ ঘৰলৈ আহি লোনীয়ে খদমদম কৰি কামকেইটামান কৰি মোক চিঞৰি চিঞৰি কোৱা মই গা ধোৱা ঘৰৰ পৰাই শুনিলো। "নবৌ কাম হ'ল, মোক আজি আঠ বজাত কাছাৰী ময়দান পাবলৈ কাটনী বাইয়ে দঢ়াই কৈছে। নবৌ মই কিন্তু আপোনাৰ পৰহি ধুই থোৱা পাতলকৈ ফুল থকা বগা মেখেলা চাদৰখন লৈ গ'লো দেই। আলনাৰ তলত পেলাই থৈছে, সেইবোৰ আপুনি এনেয়ে নিপিন্ধে।" মোৰ উত্তৰলৈ বাট নেচাই লোনী গেট খুলি ওলাই যোৱা মই গম পালো। 'কি যে বিৰম্বনা'। পিছদিনা হকাৰে পদুলিত পেলাই থৈ যোৱা বাতৰি কাকতত দেখিলো, লোনীকে আদি কৰি কেবাজনকো স্বয়ং বিধায়ক মহোদয়ে গামোচা পিন্ধাইছে। বাতৰিত ফটো, দেখি লোনী গদগদ—মই ক'লো— "লোনী তই কিন্তু নামে মানুহে মিলিছ দেই" একে বাৰে কথা কাম চবতে 'নিমখীয়া'-ছবিখনত তোক কনকলতা আইদেউৰ ভনীয়েক যেনেহে লাগিছে। পিছে সাহাৰ্য পালিনে? পইচা কিবা দিলেনে? "হয়, হাতে হাতে নিদিয়ে নহয়, বেংকত জমা হ'ব মোৰ একাউণ্টত।" লোনীয়ে আজিও দোখোন কয় শিৰত সেন্দূৰ লোৱা নাই!■



আবোল-তাবোল টোটকীয়াৰ প্ৰতিবেদন

২২...বিধবস্ত বৰবৰা

★ বাতৰিত প্ৰকাশ “ (১২ জানুৱাৰী ২০২৫ সাদিন) ”।

দিছপুৰত ব্যয় নোহোৱাকৈ পৰি আছে শ্ৰমিক কল্যাণ নিধিৰ -১,৯৩৯ কোটি টকা।

ভালেই, হ'ল, নহলে যি সোপাহে অসমৰ শ্ৰমিক, তেৰাসবৰ খাই বৈ বিয়াগোম পেটোটি উঠিবই নোৱাৰা হ'ব। আমাৰ চৰকাৰে যি কৰিছে ভালেই কৰিছে। তিনিবাৰ হাত চাপৰি মাৰিছে। হা হা হা।

★ বাতৰিত প্ৰকাশ “ (১২ জানুৱাৰী ২০২৫ সাদিন) ”

আঁচনি ৰূপায়ণৰ তালিকাৰ শেষত অসম—

পকেট পূৰ কৰাত অসম কিন্তু আটাইতকৈ বোধ হয় আগত।

★ (১২ জানুৱাৰী প্ৰতিদিন)

২০২৬ ত বিজেপিৰ লক্ষ্য মুছলমানৰ ভোট।

এই বাৰ পদুমৰ নেতা সকলে লুণ্ঠী-টুপি পৰিধান কৰি মিঞা ভোটৰ ওচৰলৈ

যাবলৈ হ'লৈই। কিমাধিকম !!!

★ বাতৰিত প্ৰকাশ “ (২২ জানুৱাৰী ২০২৫ প্ৰতিদিন) ”

চাৰি মাহে কোনো আঁচনিৰে আছুক নিদিলে ৰাজ্য চৰকাৰে হয় নং দফা

সমিতিৰ প্ৰতিবেদন ধোঁৱাচাঙত।

সেইবোৰ আঁচনিৰ প্ৰতিবেদন ধোঁৱা চাঙত ৰখাতকৈ দিল্লীৰ ফালে মানুহে নমাব নোৱাৰা কিবা তাতকৈ ওখ চাং আছে যদি তাতেই উঠাই থব লাগে। কোৱা নিশ্চয়োজন !!!

★ (প্ৰতিদিন ২৩ জানুৱাৰী ২০২৫)

দিছপুৰে দাখিল কৰা শপতনামাক ক্ৰটিপূৰ্ণ আখ্যা উচ্চ ন্যায়ালয়, বিদেশী বহিষ্কাৰৰ নাই স্বচ্ছ ব্যৱস্থা -চৰকাৰক ভৎসনা ছুপ্ৰিম কৰ্টৰ।

বিদেশী নাগৰিক বোৰত ডিটেনশ্বন কেন্দ্ৰত ৰাখি খোৱাই বোৱই স্বাস্থ্যপাতি শকত-আৱত কৰি পিছত দেশতে ৰাখি ধন্য মানিবলৈ এইখিনিতে চৰকাৰক পৰামৰ্শ আগ বঢ়ালো।

★ (প্ৰতিদিন ৪ ফেব্ৰুৱাৰী ২০২৫) : ৰাজট সংশোধন কৰি উঃপূৰৰ পুঁজি কৰ্ত্তন কেন্দ্ৰৰ মাহী আই মৰম ইয়াতকৈ কিনো হ'ব পাৰে বাক ?

★ (প্ৰতিদিন ৪ ফেব্ৰুৱাৰী ২০২৫) : নগ্ন বাবাক লগত লৈ শুভাযাত্ৰা কৰাক লৈ বীৰ লীচিত সেনাৰ প্ৰতিবাদ- শুভাযাত্ৰাত উলংগ হৈ অংশগ্ৰহণকা বীসকলে নিজেও নগ্ন লৈ ৰাসত্ৰীয়া কৰিলে ৰাইজে ভাল পালেহেঁতেন। কিমাচাৰ্য্যম : আঃ বা বা।



আকুলতা

২...লক্ষী প্ৰভা কাটনী, এৰাঢল, ধেমাজি

গৰমৰ বন্ধ বুলি হীৰামতী আমাৰ ঘৰলৈ আহিল, বোলে এসপ্তাহ মান থাকিব। হওঁতে ভালেই পালো তাই মোৰ নলেগলে লগাই আছিল। কিন্তু বহুদিন যোগাযোগহে নাছিল। বিয়া হৈ দুবদুৰ্গিলৈ দুজনী দুফালে গুচি আহিলো। পিছে মোবাইলটো হোৱাৰ পৰা কেনেকৈ যে আকৌ পুৰণা বন্ধু-বান্ধৱী, মিটিৰ-কুটুমবোৰৰ লগত যোগাযোগ হ'ল। তেনে এটা সু-ক্ষণতে আজি তাই আমাৰ ঘৰলৈ আহিলে। মোৰ মন থৌকিবাথৌ। মই তাইক সাৱটি ধৰি দুয়ো কান্দিছো হাঁহিছো, মুঠতে দুয়ো দুয়োক লগ পাই মহা আনন্দ লাগিছে।

মোৰ গৃহস্থ চুমনিত আছে গৈ মানে মুগাপলু পুহিছে। চুমনিত টঙিঘৰ এটি সাজি লৈছে, তাতে থাকে গৈ। আমি দুজনী সেয়ে আজাদি স্মৃতি আৰু স্মৃতিৰূপে কৰিম। মই হীৰাক মুগা পুহি সুতাকাটি বৈ লোৱা মুগা কাপোৰ, সুতা এইবোৰ দেখুৱাই আনন্দ পাইছো। তাই পিটিকি পিটিকি চাইছে পিন্ধি ও চাইছে আত্মহাৰা তাই। মোৰ বোৱাৰীয়ে মাজে মাজে তামোল-পাণ, চাহ-জলপান যতনাই আছে। কিমানযে কথা পাতিছো সৰু কালৰ পৰা এৰা এৰি হোৱালৈকে আমাৰ যে কিমান স্মৃতি আছে ঐ। পিছে তিনিদিন মান থকাৰ পাছত তাইলৈ ঘৰলৈ মাতি ফোন আহিল। বিশেষ কাৰণত তাই যাব লাগিব বোলে। মোৰ মনটো বৰ দুখ লাগিল। তথাপি আকৌ অহাৰ প্ৰতিশ্ৰুতিৰে তাই যাবলৈ ওলাল।

যাবৰ পৰত তাই মুগাসূতা এমুঠি মনে মনে বাওঁ কাষলতিৰ তলতে ভৰাই ল'লে। আমাৰ বোৱাৰীয়ে দেখি মোক ক'লে যদিও মই বিশ্বাস কৰা নাই। মই মূখামুখিকৈ সুধিবলৈ বেয়া পালো। সেয়েহে বুদ্ধি কৰি ক'লো সখী ঐ আমি যে আগতে নৈৰ পাৰত ঔজোপাৰ তলত বিহু নাচিছিলো এতিয়া আজিও অলপ নাচো আহাঁ। মই গীত জুৰি নাচি তেওঁকো হাতৰ লাচতে নাচিব ক'লো। মই দুয়োহাতে মেলি মেলি নাচিছো কিন্তু হীৰাই বাওঁহাত খন চেপা মাৰি ধৰি সোঁহাতখন দাঙি দাঙি নাচিছে। বহুদেৰি তেনেকৈ নাচা দেখি মই— “হাত দাঙি দাঙি ককাল ভাঙি ভাঙি নাচা ঐ নাচনী”— বুলি গান গাইছোহে গাইছো নাই একে ধৰণেই তেওঁ নাচি আছে। মই বাৰে বাৰে তেওঁ ওচৰলৈ নাচি নাচি গৈছো এপাকত তেওঁ গীত জুৰিলে আৰু সোঁহাতটো অগাপিচা কৰি কৰি গাবলৈ ল'লে — বোলে সখী ঐ যেই যেনেকে নাচক, যেই যেনেকে নাচক— এনেদৰেই গাই নাচি থাকিল। তেওঁ নাচিয়েই থাকিল.....।■



উধান সভাৰ যুদ্ধ

উধান সভাত গেন্দেলী পৈয়কৰ ফেদেলী পৈয়কৰ যুদ্ধ।
 অস্ত্ৰ প্ৰহাৰিলে দুয়ে দুইকে হৈ বিয়াগোম ক্ৰুধ।।
 ফেদেলাই বুলিল বাইক গেঙ্কেলালৈ চায়।
 উধান সভাত চিঞৰা চিঞৰি লগালে হয় হয়।।
 ফেদেলী পৈয়েকে গেঙ্কেলী পৈয়েকক মাৰিলন্ত বাণ।
 তোৰজনীয়ে সংসাৰত য'তে ত'তে কাটিছে অসমৰ কাণ।।
 তোৰজনী তেনেই গেঙ্কেলী গোন্ধত তৰণি নাই।
 সেয়ে তই ভয়তে বুলিছ হয় হয়।।
 মহা গৰ্জনে গেঙ্কেলী পৈয়েকে ফেদেলালৈ চায়।
 তোৰজনী ঘোঁচত পোৱা চাকৰি যোগ্যতাকে নাই।।
 এইয়া হ'ল উধান সভাত উধানহঁতৰ বাইক।
 উধানহঁতৰ যুঁজ চাই নোবুলিলো লাইক।।
 গেঙ্কেলা ছাৰক তেল মাৰোত আনটি উধান ফচিল।
 মামৰে ধৰা বুঢ়ামৌলবীয়ে আনক বুঢ়ী সাজিল।।
 দ্ৰুপদীহৰণ ভাওনাৰে উধান সভা চলিল।
 উধানমখা খন্দা খাই মূৰে মূৰে যুঁজিল।।
 যুঁজৰ মঞ্চত কোনোৱে দিলে পলাই নিফাট-ফাট।
 খেনোৱে আকৌ খঙৰ ভমকত নিকটাই আছে দাঁত।।
 মাল খোৱা উধান ককাইহঁতৰ কিনো কথাৰ লীলা।
 তাকে দেখি অসমৰ ৰাইজে দিছে কাণত থিলা।।
 ফোঁপজ্যোতি ফোঁপে বকে কোনো নাইখে বাত।
 এইবাৰ উধান সভাত ঘোঁচা মাৰি সৰোৱাব দাঁত।।
 ফোঁপজ্যোতিয়ে খিলখিল চাৰক গৈলেক খেদি।

দেখহ : শুনহ :
 হাঃ : হাঃ :

হ...পানীৰাম খাৰখোৱা



দেখঃ দেখঃ সভাসদ দুয়ো চকু মুদি।।
 কিনো হৈল উধানসভা ভচমৰ বৰিষে।
 শুনহ : দেখহঃ সবে মনৰ হৰিষে।।
 ।। জয় আই হজম।।

বিমল খুৰা

২২...লক্ষীপ্রভা কাটনি

অ বিমল খুৰা
অ বিমল খুৰা
ভাকুটকুট লিখিলা
লিমাৰিক লিখিলা
বাইজক হুহুৰাই
আধামৰা কৰিলা
টোকা পৰুৱা পঢ়িলে
অকলে হাঁহিছে
বৰাহজন আপুনি
পাছতহে জানিছে।
হাঁহি ঐ আছিলো
পেটত ধৰি ধৰি
ইমান যে জমনি

নাহাঁহি নোৱাৰি।
ৰাশিফল যিহে
লিখিলে আপুনি
কোনেও এনেকৈ
লিখিব পৰা নাই
আপোনাৰ নিচিনা
* লিখোঁতা আৰু নাই।
ছদ্মনামেৰে যিমান বোৰ লিখিছে
বাইজে আদৰি এবাৰতে পঢ়িছে
অ বিমল খুৰা হাঁহিব যে বহুঘৰা
গোটাই অসমতে চিনাকি ৰাখিলা
হাঁহি ৰে তুমি হলা খুনপাক
শতায়ু গৰকি সুখী হৈ থাকক।